

IL-KERREJJA

Salesian Theatre

- Sliema -

Script Nos: 382

Marica M. Pustefo

GUŽE CHETCUTI

IL-KERREJJA

DRAMM BI TLIET ATTU

It-Tieni Edizzjoni

1973

PROPRJETA' LETTERARJA RISERVATA

Ku'll dritt għar-rappreżentazzjoni, traduzzjoni u riproduzzjoni (ukoll ta' bcejjeċ minn dan id-dramm jew permezz tar-Rediffusion) huwa miżimum ghall-pajjiżi kollha. Biex tikseb dan id-dritt ftiehem qabel ma' l-Awur: Guże' Chetcuti, 39, Monte Rosa Gardens, San Giljan.

Copyright : Guże' Chetcuti

Kelmtejn Qabel

Dan id-dramm "Il-Kerrejja" qed inxandru għat-tieni darba wara s-suċċess li ke lu fit-Teatru Manoel meta nhadem madwar ġħaxar snin ilu.

Kif ktibt fil-programm imxandar mill-Kumitat tat-Teatru Manoel f'dik l-okkażjoni, il-Palk jien narah bħal tieqa miftuħa li minnha nista' nħares u nara r-realta' iebsa tal-ħajja; il-ferħ u n-niket, l-illużjoni u d-disilużjoni, l-gratitudni u l-ingratitudni. Dawn huma l-elementi li jifformaw in-natura umana, u fuq dawn l-elementi jien ħadimt sew fir-rumanzi tiegħi, l-aktar "Imħabba u Mewt", "L-Isqaq", "It-Tnalja", u "Nirien ta' Mħabba" kemm ukoli f'dan id-dramm "Il-Kerrejja" u fid-dramm l-ieħor "Imħuh Morda".

Il-moviment realista, dik l-iskola ta' kitba li tiffotografa r-realta', dejjem hassejtu jiġibidni. U għalhekk fid-dramm "Il-Kerrejja" fittix li nagħti sitwazzjonijiet, incidenti u karattri ħajjin ta' nies li għami Nieha magħhom fil-ħajja tagħna ta' kuljum, nies li bħalhom ghexu f'kull żmien u jibqgħu jghixu ma' kull żmien ghax mhumiex holqien ta' l-immaġinazzjoni imma nies tad-demm u l-laħam kif tathom u tibqa' tagħthihom in-natura.

Karattri bħal ta' Gakkina, Kar.a, Roža, Mattija u Kruča huma karattri li bħalhom issib kemm trid jekk tmur fil-bassifondi ta' pajiż-żiena. Għandhom dawn in-nies is-sabiħ u l-ikrah tagħhom, il-preġji u d-difetti tagħhom, nies fqar, imsawta, maħqura, għajjura u ġellieda, imma minn dal-kwadru oskur toħroġ l-imħabba, il-hniena, ir-rispett u l-imġiba tajba.

Il-ħsieb ewljeni tiegħi f' "Il-Kerrejja" kien li nagħti ritratt fidil kemm jista' jkun tal-ħajja go kerrejja bil-kuntatti u l-konflitt ta' individwi u ta' familji, imma ridt ukoll f'dan id-dramm nuri l-ħtieġa kbira ta' għajjnuna u tagħlim li għandhom jingħataw lil-din jx-xorta ta' nies biex jintrefgħu mill-gandott, biex ingħid hekk, ta' l-injoranza u ta' l-egoizmu. Huma nies twajba, nies ta' min iġħallimhom u jgħinhom.

U meta kont rajt dan id-dramm "Il-Kerrejja" jinhadem b'ħila mhux żgħira mill-atturi tal-Malta Drama League għal erba' darbiet wara xulxin, aktar issahhaht fil-fehma ta' kemm hu minnu li fuq il-Palk nistgħu nippreżentaw b'mod effettiv il-hajja fl-aspetti kollha tagħha ta' ferħ u swied il-qalb, rebħ u telf, biki u daħk.

Għax hekk narah il-Palk jien: tieqa miftuha fuq il-hajja.

GUZE' CHETCUTI

IL-KERREJJA

IL-KERREJJA nħadmet mill-Malta Drama League fit-Teatru
Manoel nhar id-19, l-20 il-21 u t-28 ta' April, 1963.

Hadu sehem:

Patri Beneditt	...	Victor Apap	John F. Fenech
Karla	...	Maria Apap	Hilary Rita Fairville
Luqa, ir-raġel tagħha	...	Robert Magro	
Ģakkina, armla	...	Guža Tedesco	Lina
David, binha	...	Charles Coleiro	Arthur Micallef
Ewkaristu	...	Victor Tedesco	Pawlu Busuttil
Pina, bintu	...	Elsa Romei	Marica Micallef
Roża	...	Vitorin Galea	Hilary
Killi, ir-raġel tagħha	...	Pawlu Bugeja	
Mattija	...	Karmenu Gruppetta	M.
Iz-Zija Nen	...	Lina Galea	Noel
Kruċa, bintha	...	Karmen Azzopardi	
Marquita	...	Ines Farrugia	
Pietru	...	Joseph P. Borg	
Pawlu	...	Victor Portughes	
Tonina	...	Margaret Callus	

Produzzjoni ta' Victor Tedesco

Direttori tal-Palk: Victor Soler
Ethel Farrugia

ŽMIEN:

Żmien il-Gwerra, l-aħħar tas-sena 1941

L-EWWEL ATT

Bitha f'kerrejja. Mad-dawra īitan għolja bit-twieqi. Daħla bla bieba xejn, forma nofs tond, fil-ġenb tax-xellug li minnha n-nies tal-kerrejja jibqgħu ħergin 'il barra. Ma' ħabel marbut minn ħajt għal iehor f'rakna tal-bitha ħwejjeg minxura. Żewġ tigiegiet f'gal-linhar. Faċċata, daħla ohra, l-istess bla bieba xejn, tagħti għat-taraġġ tal-kerrejja.

XENA I

Karla b'tigiega f'idejha bil-qiegħda ħdejn id-daħla tal-faċċata. Pina taqla' l-ħwejjeg minxura. Roża fit-tieqa fuq ix-xellug. Mattija li kien mimdud mixxut minn tulu ħdejn il-gallinar, iqum, jitfarfar ftit, u jaqbad iġebbed gidja warajh li donnha xejn ma għandha aptit tiċċaqlaq.

MATTIJA: Alla jibgħatha tajba, għax hażina ilha ġejja!

KARLA: Dejjem nafek tgerger, għomrok u żmienek tgerger. X'għandek fik? Iva, ieqaf ftit.

MATTIJA: U x'ma tgergix! Did-daqsxejn ta' gidja wko'l rasha iebsa, ma tridx tiċċaqlaq.

PINA: U int dil-gidja xi tridha, dejjem iġġebbidha warajk. Tmur fejn tmur, bil-gidja miegħek. Mingħajr il-gidja ma tgħaddix, hej! Għalxejn it-tfal jagħtuk fastidju u jgħajjruk, ma tridx tisma'.

MATTIJA: Jagħtuni fastidju u jgħajjruni għax ma naqbaddr wieħed u nilwilu għonqu, halli mbagħad tigi ommu jew missieru. Jien billi għandi fidja fastidju 'l min qed nagħti? Qed indejjaq lil xi hadd? Flok kelb għandi fidja, b'daqshekk?

PINA: B'daqshekk xejn. B'din il-gidja tiegħek qed tagħti hafna fil-ghajnejn, u qed iwaqqgħu għaċ-ċajt.

MATTIJA: Iwaqqgħu għaċ-ċajt lilek u mhux lili. Jien ra-ġel dejjem kont onest u sebgħi dritt. Fqir iva, imma onest.

PINA: U biżżejjed, x'int thawwad. Titkellimx ma' min jaſek!

MATTIJA: Hal'ini, Pin, u tiftahlix kotba l-lum, għax milli jidher, kif ghidtlek, ġejja. Il-ġurnata minn fil-ghodu tidher. Wahda nghidlek, Pin, u nitlaq: Il-hajt għandu widnu u l-ajru għandu ghajnu.

ROŽA: (*mxerrfa fit-tieqa*). U mur, Matt, u orbot dak l-ilsien li għandek.

PINA: Hallih, Roż. Dak jitkellem hekk għax ma jarax hotobtu. Imma jaqbillu jżomm halqu meħjut, għax jekk jibda hu, jien ma niqafx.

MATTIJA: (*b'daqxsxejn ta' daħka ironika*). Sejjer, Pin, ha nħallik bi kwietek, imma żomm f'mohħok, Pin, u qed ngħidhie-lek għax ingħiblek rispett, illi għasfur li jħobb jiġgerra, dur, dur, sa fl-ahħar jehel.

PINA: U mur, ja lsien hažin ta' lifgħa!

(Joħroġ Mattija jġebbed il-gidja warajh).

XENA II

Karla, Pina u Roža. Pina sadattant laħqet ġabret il-ħwejjeg im-nixxa u qabdet il-banju taż-żingu lesta u kolloks biex titla' l-fuq.

ROŽA: (*dejjem fit-tieqa*). Smajtha, Karl, tfaqqa'?

KARLA: Jaqaw, Roż, x'inqala'?

ROŽA: Kif? Ma smajtx min ġej joqghod f'ok Feliċa jew trid tagħmilha tal-belha?

KARLA: Le, Roż, ma nafx. Xi waħda nafuha?

ROŽA: Waħda li b'rasek idur jekk iddendel kusek magħha.

KARLA: U aqlagħha u għidilna min hi kemm qed iġġib-hielna bi twila, aqlagħha.

ROŽA: Ġakkina!

PINA: (*li kienet waqfet biex tisma', kif semgħet l-isem ta' Gakkina nħasdet u ħarset lejn Roža bħal waħda bejn trid temmen u ma tridx*): Mhux tassew!

ROŽA: Dak li nghid jien vanġelu, Pin, ma niżbalja qatt. Holl xaghrek u ġib iż-żejt minnha, Pin. Ser tibda thabbat wiċċha magħna, il-lum stess narawha hawn.

KARLA: Halli l-mewġ iħabbat, Roż, nilqghuh kif jigi. Ahna min ma jinissilniex il-but ma jkun għamlilna xejn hażin.

ROŽA: Mhux hekk trid teħodha, Karl, għax minbarra l-but hemm ruħna, hemm il-ġieħ fin-nofs, Karl, tinsiex!

PINA: U Ĝakkina ser tqoġħod tgħajjarna b'ruħna u b'għieħ-na! Għax ma tmurx tara t-travu kbir li għandha f'għajnejha.

ROŽA: Dak ma tarahx. Hi li tara ta' ħaddiehor.

KARLA: X'kull waħda, Feliċa kont tqatta' u tiekol minnha daqs kemm kienet minn tagħna. Kellha tīgi din minn flokha, haxixa ta' l-inferr bħal din. Hawn ġew maqlubin konna u aktar ser insiru.

ROŽA: Tassew. U kif kellha tmut Feliċa, miskina, b'laħamha u xahamha. Għadni naraha titgerbeb dak it-taraġ bit-tarbija fi drieħħha. It-tarbija minn dirghajha qatt ma kienet titlaqha, dejjem kienet tibża' li ser taqgħalha, imbagħad kellha taqa' u tinbaram hi. Rajtha f'qiegħ it-taraġ wiċċha miksi bid-demm bit-tarbija f'idjejha. Qaltli: "Hu hsieb it-tifel!" U mietet hekk bit-tifel f'idjejha. Kienet anġlu dik il-mara!

KARLA: U flokha dieħel xitan!

PINA: Halluha jien insibilha tarfha. Miegħi għandha tagħ-milha!

(Pina qabdet il-banju u bdiet tqandel bih 'il fuq. Karla qamet minn bil-qiegħda u bdiet tlesti biex titla' 'l fuq hi wkoll).

KARLA: Halli nitla' għax irrid irrodd il-brodu għat-tifla. Hadet rih il-Hadd li ghaddha u għadha ċċappas bih sal-lum, m'hemmx li jgħaddilha, mgharraq ta' riħ!

ROŽA: Xi tabib ma wnejħtiex, Karl?

KARLA: Tiegħi, Roż, it-tobba jemmen bihom. Malli t-tfal iħossu xi haġa, dritt jibgħatni għat-tabib.

Hsejjes ta' Ghamarar

ROŽA: Jien, biex nghidlek, tieghi ma tantx jemmen bihom, imma jien, jinqala' x'jinqala', it-tabib infitdex. Mhux it-tabib kien li ħelisni b'wiċċ il-gid minn halq il-mewt meta kell 'i Toninu? Kif tridni ma nemminx bihom?

KARLA: L-istess jien Roż. Tielgħa, għax jekk indum ftit iehor dit-tiġieġa ser tmut f'idejja. Jekk qed nisma' sewwa, Roż, barra hemm il-hsejjes.

ROŽA: Donnhom hsejjes ta' għamara. Gietx hi?

KARLA: Hekk hu, kollha kemm hi. Min issemmihi lesti x'taqħiħ!

(*Karla titla' theffef 'il fuq. Roża tibqa' fit-tieqa tistenna biex tara x'gej. Wara ftit jid-hru tnejn tal-ġħamara jgħorrū ftit xarbitelli, warajhom ġakkina, imdaħħla fiziż-żmien imma tidher imqarqċa.*)

XENA III

ġakkina, Roża, Pietru u Pawlu tal-ġħamara.

PIETRU: Hawn qlajt ruħi b'dawn il-biċċejn għamara tiegħek!

ĠAKKINA: Biċċejn għamara, u ġmielek ser taqbad żewġ liri!

PIETRU: Żewġ liri! Żewġ liri u nofs ftehemna, u anqas sold inqas.

ĠAKKINA: Intik żewġ liri u nofs għal dawk is-snien sbieħ li għandek!

PAWLU: Għal żewġ liri dal-bogħod kollu! Gejna mill-aħrax tal-Mellieħha għal żewġ liri!

ĠAKKINA: Nissaponi fuq daharkom ġibtuhom, hej! Żewġ liri, u ma tiħdux habba iktar.

PIETRU: Jien mill-ewwel rajt x'bicċa drapp fik, ma kienx imissni ġarrejtlek.

PAWLU: Ghidtlek jien, għax dik nafha, ġieda tikolha.

GAKKINA: Le, nagħtikom żewġ liri u nofs, ta' dawn i-biċċtejn li ġarrejtuli, għal wiċċkom! Xi ħsibtuni lili, ntajjar il-flus hekk, narmiżhom, xi ħsibtu?

PIETRU: Ma tidħirx x'int. Ara, erħi dawk iż-żewġ liri 'l-hawn, għax tispicċa biex anqas dawn ma 'ttina.

GAKKINA: Hawn aqbad, u nirrakom teħduhom med-iċċina.

(*Harget mill-but kbir tad-dublett ponn karti tal-lira u tatu tnejn minnhom*).

PIETRU: Huwa int imqaxqxa mintix!

GAKKINA: Imqaxqxa ommok, jien għandi biex nagħm'ek tad-deheb.

(*Jidħol Mattija jgħebbed il-gidja wrājh*).

MATTIJA: Ara r-riħ x'qala' hawn!

(*Pietru u Pawlu xħin qabdu l-flus f'idej-hom telqu kollox f'nofs ta' bitħa u ġew biex joħorġu*).

GAKKINA: X'jinhu, mela ser thalluli kollox hawn. Mela jien hawn fil-bitħa ġejt noqghod?

PIETRU: Int mhux dak li ridt. Aħna żewġ liri u nofs ftehemna u mhux żewġ liri. Żewġ liri tajtna, mela issa, fuq tellagħ-hom int.

GAKKINA: Ara jien x'għamilt b'iċċejja, ġejt tajthom il-flus qabel, x'biċċa ta' belħa jien!

PAWLU: Biex inwassluhomlok sa fuq trid iddoqqilna nofs lira oħra.

GAKKINA: Għal dawk l-ghajnejn impeċċa li għandek. Imma, ara x'kull waħda, dawn min ser ittellagħhom, mhux intom tal-ġarr, ser intellagħhom jien?

MATTIJA: (*li ma ħamilx aktar*). Hallihom, noħodlok ħsieb-hom jien!

(*Pietru u Pawlu fittxu bewwġu 'l barra*).

GAKKINA: Nirrakom ma taslux id-dar qawwijin u shah.
ja klieb.

(Roža mit-tieqa tfaqqa' daħka u tidħol tiġi
ri 'l gewwa).

GAKKINA: (xħin semgħet lil Roža tidħak). Hawn x'hawn
manikomju?

MATTIJA: Aghar minn hekk. L-imġien hawn jiġru bar-
ra, 'il quddiem tara.

GAKKINA: Ma nara xejn, ghax jien ta' sebghi f'halqi
miniex, u min jahseb li ser jgħaddi ż-żmien bija, il-qamar fil-
bir nurih, tista' tibqa' żgur.

MATTIJA: Kemm jidher li naqblu jien u int. Int x'jismek?

GAKKINA: Ġakkina. Hemm min isejjahli sinjura, imma
jien ta' sinjura ma rridhiex. Ir-raġel miet ilu, hallieli tifej wieħed.
żgħir. U int x'jismek?

MATTIJA: Mattija. Jisimni Mattija. Jien ukoll armel, tfal
m'għandix, difgidja biss (qallha bid-daħka).

GAKKINA: Ahjar, inqas inkwiet.

MATTIJA: U t-tifel? It-tifel, miżżewwiegħ?

GAKKINA: Le, mhuwiex.

(Mattija qabbad xi tħal li niżlu jilagħbu
fil-bitħa jagħtu daqqa' t'id fil-ġarr tal-ġħamara,
u f'kemm ili ngħidlek l-ġħamara
ngarret fuq. Mattija kien raġel b'saħħtu u
beda jaqbad kulma jiġi f'idejh, u suq għal
fuq).

GAKKINA: Dan jibigh is-saħħha, Alla jbierku!

(Dak il-ħin instemgħet Roža tgħanni bla
ma tidher):

ROŽA: Ridt imħabbi u tħabthie i
ta' kuljum, bil-lejl, bin-nhar.
Imma mhabbti le ma ntiha

lil min għandu ras ta' ħmar.
Inti b'sahħtek imma rasek
tixbah hafna 'r-ras ta' ħmar!

MATTIJA: Dik tagħtix każha, dik ghajjura, halliha!

ĜAKKINA: Jien każha minjex nagħti, anqas biss naħha 'i din! Imma jekk taħseb li miegħi ser toqgħod tirraġuna u targumenta bil-kant, jaqblilha tħbidde, in-nota għax malajr tkun taf jien min jien.

(Mill-ġdid leħen Roža:

ROŽA: Inti b'sahħtek imma rasek
tixbah haċċa 'r-ras ta' ħmar!

ĜAKKINA: U gieżu gież, fejn ġejt. Hażin għalihi min jaqbadha miegħi.

MATTIJA: Halliha għax dik m'għandhiex biex tgħajjar. Kulhadd bl-imma tiegħu, taf. Meta nkunu xi darba bil-kwiet nghidlek dik min hi, halli tkun taf ma' min tagħmlilha. In-nies kollha t'hawn nghidlek x'inħuma u min huma, tħuxx hsieb. Lili qatt ma ħamluni, lili dejjem rawni żejjed hawn, imma jien anqas qatt ma ħmilhom. Fl-ahhar tiġi tiegħi.

HRJA

(Dak il-ħin feġġet Karla. Mattija qata' nofs kliem u, bħal kelb mismut, lebbet 'il fuq bil-ġidja toqmos warajh, u Ĝakkina thaffej biex tilħqu. L-ghana reġa' tenna:

ROŽA: Inti b'sahħtek imma rasek
tixbah hafna 'r-ras ta' ħmar!

XENA IV

Karla u Roža

KARLA: (*Issejjaħ minn taħbi l-ilsien*). Roż... Roža!...

ROŽA: Hawn, Karla, xi trid?

KARLA: Sewwa għidit int, ġiet. Ara din x'ser nieħdu minn-ha, għax halqha jidher mimli bil-ġidied. U kemm hi kerha, ma narax wiċċi!

ROŽA: U jien mil-ewwel bdejthielha... Ha naraw kif ġejja! Dak il-waħx ta' Mattija ma lahaqx raha quddiem għajnejh li ma qabadx magħha. Qalbu ddub fejn jara mara tkun xi tkun.

KARLA: Mhux bijex nindaħal, Roż, imma inti ftit għajjura għal Mattija!

ROŽA: Min? Jien għajjura għal biċċa ġenn bħal dak?

KARLA: Bil-kliem tgħid hekk, imma mbagħad weħidkom rawkom titkellmu.

ROŽA: U x'int toħlom ghodu għodu! Jien m'għandix lili żewġi, x'nambih uġiġi ta' żaqq bħal dak. U hallina, Karl x'kull waħda toħroġ biha.

KARLA: Mela, Roż, għalfejn dak l-ghana, waħda f'waħda. hsibt li mhux kujhadd jifhem?

ROŽA: Dak biex inweġġagħlu 'l qaib?

KARLA: Hemm aħna, biex tweġġagħlu 'l qalbu, dak xi jfisser Roż?

ROŽA: Għalija ma jfisser xejn, għax jien ruh waħda għandi u ma rridx intebbagħha bid-dnub. Mattija, kif taf int Karl, u r-raġel hobż u sikkina, ilhom ħbieb mindu kienu tfal, u biċċa hobż bejnietħom it-tnejn idabruha. Jahdmu flimkien. Għa'hekk dil-ħbiberija ma' Mattija, imma lsien in-nies hażin wisq, Karl, hief iqasqas ma jafxa.

(*Dak il-ħin tidher Pina mbiddla u liebsa qasir u pulit.*)

KARLA: Pin, dan għalfejn, fejn sejra x'int fuq tiegħek?

PINA: Għandi niltaqa', Karl, biex nixtri biċċa drapp għall-liebsa.

ROŽA: M'intix nieqsa mill-ilbiesi, Pin, tbiddel sikwit.

KARLA: Eee, trid tingħoġob, Roż. Pina mhix tifla l-lum, taf Roża. Tgħoddhom l-erbgħa w-ghoxrin, Pin?

PINA: Zidtli waħda, tlieta w-ghoxrin magħluqa.

(*Jidħol David, żagħżugħ ta' xeħta simpa-*)

tika, twil u dritt, għajnejn kbar suwed b'ħarsa ta' wieħed intelligenti, liebes libsa li tidher li tkagħbret għax jiżfen u jdoqq biha kuljum).

DAVID: (*li jidher li ġdid hemmhekk u qed ifittem lil xi ħadd*): Ghalli jista' jkun, ma ġiex xi ħadd joqghod ġġid hawn-hekk?

KARLA: Iva, Ghaddi minn dal-bieb u ibqa' tiela' fuq, l-ewwel indana.

(Fil-pront titfaċċa Ĝakkina f'tieqa tal-ħajjal-lemin).

ĜAKKINA: Jien hawn, David, itla'. Ghaddi minn hawn, ara, minn dal-bieb.

DAVID: Mnejn, ma?

ĜAKKINA: Minn hemm, ara, m'hawnx fejn tintilef.

(David jitla' fuq ħdejn ommu. Gakkina tidħol mit-tieqa).

KARLA: (*bħal waħda mistagħġba*). Ĝakkina, ommu ee.! Żagħżugħ bħal dak!

ROŽA: Fejn qatt toħlomha li mara wiċċi id-dagħha bħal dik għandu jkollha ġuvni bħal dak! U int, Pina, donnok bqajt im-sammra hemm, ma tgħid xejn?

PINA: Xi tridni ngħid, bħall-ohrajn!

KARLA: Ma jidhirx wisq bħall-oħrajn, dak ta' l-iskola. Ma rajtolux i-kotba f'idejh?

ROŽA: Sewwa qed tgħid, Karl. Jidher li hu ta' l-iskola. Dak mhux ī-hobz għal snienna, Pin, għax iġħaddina minn għajnejn il-labura kif irid hu.

PINA: Ma jgħaddina xejn, Roż, għax ta' l-iskola m'aħ-niex imma, ngħid għalija, ma jien ser inħalli lil ħadd min jidħak bijja. Jien rasi 'l fuq inżommha ma' kulħadd.

ROŽA: Meta ma jniżżlu hilekx, Pin.

PINA: Ma jniżżluhiex, Roż, tiħux hsieb, u int taf bizzejjed għax min jipprova jitkessah miegħi malajr inkesshu. Hawn hu... gej l-ieħor bil-gidja toqmos warajh, qisu iblah.

DIAUL

(*Jidher Mattija, dejjem bil-gidja miegħu, qisu golf ta' bniedem, thares lejh ibeżżeġ għek donnu kolonna, imma l-ħarsa ta' ghajnejh bla espressjoni tagħmlu bħal wieħed iblah. Jibqa' għaddej bla kliem u bla sliem.*)

KARLA: Ma jridx kliem, hej!

ROZA: Issa għandu ma' min ighħaddiha!

(*Fil-ħin Mattija jaqla' daqqa ta' ballun tal-karti u kif idur jilma ġejja għan-naħha tiegħi qabda bċejjeċ ta' karti mgerba u xi ġebla wkoll. Tfal moħbija wara l-ħajt bdew iġħajjt.*)

TFAL: Ahlibha, Matt! Ah'ibha!

(*Daħk u għajjat. Mattija jdur fid-direzzjoni ta' fejn hemm it-tfal, igħaqqad il-ponn u jieħu ġirja lejhom, imma fil-pront jieqaf.*)

MATTIJA: (ma tafx jekk hux qed jidħak f'qalbu nkella jekk hux qalbu maqsuma).

Halluni għax ser tkunu s-salib tiegħi. Morru w-halluni, ara x'qabda friegħen dawn.

(Idur lejn Karla u Pina).

Idħku intom ukoll, għax għandkom biex. Idħku, imma jiblah minniex jien, il-qrun tagħkom ilkoll naf. Idħku, imma meta tiġi tiegħi nagħmilhielkom. Issa taraw, nagħmilhikkomx.

KARLA: U mur, Matt, bi kwietek, u hallina. Int min qed jidħak bik?

MATTIJA: Dawk il-qabda mniegħel li għandkom. Imma aħjar immur li ma niksirx għonqi l-lum!

(Johrog Mattija. It-tfal mill-ġdid ħargu

warajh, jidħku, igaraw u jgħajjtu: Aħlib-ha!

KARLA: Imma mhux ghax trid tghid, dan Mattija ħafna kliem, ħafna aghjat, irid jagħmel dak u jrid jagħmel dik, se jilwi għonq dak, se joqtol lil dik, imma ġħandu qa'b ta' tifel. Kważi jibkj meta jkellmek.

ROŽA: Dak għax ġħandu qalbu tajba!

KARLA: Dak li qed nghid jien.

PINA: Jgħid ħafna u ma jagħmel xejn. Jitlagħlu malajr...

ROŽA: ...u jintfielu malajr qisu nar tat-tiben

(Jitfaċċa David b'żewġ kotba kbar f'idejh. Idur lejn ommu li feġġet fit-tieqa u jxejjilha u jibqa' sejjer. Hu u għaddej minn quddiem Pina, jiċċċassa jħares lejha, imbagħad idur, jerġa' jxejjjer lil ommu, jgħad-das rasu bħal wieħed fit-tistħi u jaqbad triqtu l'barra).

KARLA: (lil Gakkina). Alla jbierek x'ġuvni dak! Dan tagħna?

GAKKINA: Iva. Lilu biss għandi.

KARLA: Jaħdem 'il bogħod?

GAKKINA: Mhux wisq, imma mħabbat dejjem.

KARLA: Mela x-xogħol għandu?

GAKKINA: Jaħdem ta' pittur, u mhux għax ibni, taf, imma n-nies tridu.

XENA X

Karla u Pina

KARLA: Ir-riħ fejn għidt ser jitfagħha, Pin, dal għodu? Il fejn għidt ser titlaqha?

PINA: Ser nasal wasla sal-Belt u nixtri d-drapp għal-libsa. Nhar il-Hadd il-festa u ma rridx inkun aghar minn haddieħor. Hawn, Karl, ma tafx kif aħna. Jekk tilbes, ighidu'ek, ara dik x'tjiddandan!, u jekk ma tilbisx, jgħajjruk u jgħidulek minn kol-lox.

KARLA: Int mill-ilbies kieku mintix nieqsa, Pin.

PINA: Imma għax immidd idi jien, kollex nagħmel jien, għax kieku z-zalza tiġini ogħla mil'-ħuta. L-aktar il-lum il-prezzi-jiet infern

KARLA: U biex issib it-tajjeb trid thallas, Pin. U l-flus mnejn? Tieghi jaħdem lejl u nhar, wara li jispiċċa mja-xogħol jara x'jaqla' biex dejjem idawwar ir-rota, għax il-familja trid. Jaħdem hu, ingħagħaq xi haġa jien, u li naq'iġħu biex nerġgħu nonfqu fil-hajja. Jien niskanta bik. La taħdem, xogħol imkien, u dejjem liebsa!

PINA: Xi trid tgħid biha? Ma ħsibtx li l-flus immur nisraqhom?

KARLA: U int min qed iġħidlek tmur tisraqhom, fejn mort b'rasek! Imma l-flus b'xi mod iridu jiġu. Mil-lezzjonijiet tal-vjolin li jagħti missierek, minnhom biss mhux ser tgħixu.

PINA: Int donnok hawn qiegħda biex tilhaq salib in-nies. Int x'inhu affarik jien kif ngħix u l-flus kif ingħibhom, int il-ħaq salibek u salib niesek u ma jimpurtak xejn aktar. Ha mmur għax qed nistenna l-lum ifaqqa' xi *air raid* u jħallini mwahħħla hawn.

KARLA: U sewwa qed tgħid, għax il-lum donnhom għal fuqna. Ga faqqgħu wieħed, kien għadu anqas sebah. Xi bombi tefgħu żgur, u mhux fil-bogħod, għax hassejnieh jitriegħed hawn.

PINA: Ngħid għalija ma ġassejt xejn, rieqda kont u rieqda bqajt.

KARLA: Halli għalik int, imma darba tiġik warda. taf! Tantx tqoqħod tafda.

PINA: Il-lum ma nafdax, ma jaqbilx. Dil-frejgata li ġiel hawn taħtna l-bieraħ ser tiġbed ftit bombi għal fuqna.

KARLA: L-ahjar naħsbu għal rasna, Pin... u għal ruħna.
(daqq hafif ta' vjolin)

PINA: Missieri, mhux biex ngħajjnu taf, il-gwerra għaliex qisha ma giet xejn. B'xelter ma jridx jaf, dejjem fil-kamra tjeġħu, biex joħrog trid toħorġu. Ighidlek: "Jekk għandhom isibuni hawn immut hawn, xi jkun ġara!" U dejjem b'dak il-vjolin, idoqqu u l-bombi niżlin.

KARLA: Ghax missierek, bili ma jarax, mhux għalkemm jagħmel il-qalb jiċċaqlaq minn fejn ikun. Irid min imexxih.

PINA: Kieku jien dejjem nghid u imma qatt ma jkun irid. Sa hawn jasal, sa dil-bitha, mhux aktar 'il bogħod. Aktar minn hawn ma jitwarra bx. Jintafa' f'dik ir-rokna, hemm, bil-vjolin f'idu, ghax il-vjolin ma jitilqu qatt, u mohhu mistrieh, qishom il-bombi hemmhekk ma jiġi hquhx.

KARLA: Imma tantx tafda. Ara Rebekka għax fdat, xi ġralha! Mietet b'lāhamha u xāhamha.

(Id-daqq tal-vjolin dejjem sejjer)

PINA: 'Tih il-vjolin 'il missieri u ttihx jiekol. Qalbu marbuta wisq miegħu. Ghax il-vjolin, iġħid, ifakkru fl-istorja t'ommi. Kjenet thobb hafna l-mužika, iġħid hu. Meta sar jafha l-ewwel darba kien f'ballu, hi kienet tiżfen, hu jdoqq il-vjolin. Il-vjolin donnu ma jieqaf qatt f'idejh, u issa li għema jħossu aktar ifarrġu u jferrhu.

(Il-vjolin għadu sejjer. Skiet, ma jinstemmax ħlief il-vjolin imma, fil-pront, ħoss ta' bomba tfaqqa' mhux wisq bogħod, u fil-kerrejja tqum gegwiegħija shiha: nisa, tħal u rġiel, min ħiereġ u min dieħel, kul-hadd imberghen, kul-hadd imbażza', ma jaħux f'daqqa x'inqala', oħra jn ifiġġu fit-twiegħi jsaqsu x'għara).

GAKKINA: *(mit-tieqa).* Hawnhekk hekk, jidħlu u ma nkunux nafu.

KARLA: Int inżel minn hemm u ejja x-xelter, hawn, fil-qrib.

GAKKINA: Arani ġejja, ghax dawn mhux ta' min jaf-dahom!

(Karla malli tkellem lil Gakkina, tidhol tiġri ġewwa u, wara flit, terġa' tidher b'tarbija fi driegħha u tnejn oħra jgħebbdu ma' dżulha. Warajha tfigg Pina twieżen minn driegħu lil missierha, aghħma, jinxix bit-tbatija, bil-vjolin magħfus ma' sidru. Dak il-hin tinstama' s-sirena thabbar attakk mill-ajru u, fil-bogħod, hsejjes ta' sparar kemm kemm jinstemgħu. Karla għaġġlet tiġri 'l barra bit-tfal magħha. Fil-kerrejja wagħġid hemda ta' qabar.)

EWKARISTU: (lil bintu Pina), Pin, lili twassalniex ix-xelter, ghax inkel a mmut hemm bid-dieq u r-riha u mhux bil-bombi. Lili bħas-soltu ittagħi fir-rokna u hallini. Ahjar immut hawn!

PINA: Int rasek iebsa wisq. Forsi m'għandekx xogħfa ġa!

(Dak il-hin tgħaddi tgħaġġel Gakkina. Pina u missierha jiġibdu lejn ir-rokna.)

EWKARISTU: Issa int mur. Lili hallini hawn.

PINA: Jien ser nibqa' hawn miegħek.

EWKARISTU: Le, Pina, tagħmel hażin. Toqgħodx hawn miegħi. Jien il-lum kbirt u aghħma. Il-hajja għalija ilha li ddall-met: bdiet tiddallam meta mietet ommok u ddallmet għal kollox meta għemejt. X'baqaghli nagħmel aktar f'dil-hajja? Jien il-lum pis, u aktar ma tiġi l-mewt ma'ajr, ahjar.

PINA: Tgħidix hekk! Titkellimx hekk!

EWKARISTU: Int, Pina, kbira mintix. Il-hajja għalik għadha ser tibda. Ghax trid taħħiha hekk u tmut hesrem miegħi? Mur, qed nġħidlek, u hsiebi tihux. Hallini hawn, waħdi... ma' dal-vjolin.

(Idoqq il-vjolin bil-lajma u l-ksir il-qalb. Jidhol iġhaġġel David, jidher eċċitat. Jara lil Pina u jiegħaf.)

DAVID: Ma tafx jekk għadhiex fuq, hux?

PINA: Le, għadha kemm ħarġet iss'issa. Kif ma ltqajtx magħha?

DAVID: Qabdet it-triq l-oħra żgur, fuq il-lemin

PINA: Iva, għax-xelter.

DAVID: Int ser tibqa' hawn? Imxi fix-xelter ukoll. (*Juri lil Ewkaristu*) U dan, jiġi xi haġa minnek? Ser jibqa' hawn ukoll?

PINA: Dan missieri, ma jarax. Jintafa' f'dik ir-rokna u minn hemm ma jiċċaqlaqx, jiġri x'jiġri.

DAVID: Ma nafx għaliex hawnhekk f'dir-rokna, fil-miftuh. Fil-każ ahjar jibqa' ġewwa, fil-magħluuq, milli hawnhekk.

PINA: Imma mur fiehmu. Meta nikbru, li nwahħi u f'rasha ma naqilgħuhx ma'ajr. Hawn irid imut, fejn għexet ommi hafna minn haġiatha.

DAVID: Ommok mejta?

PINA: Iva. U meta ssemmlu 'i ommi, jaqbad jibki, qisu tifel. Arah, idoqq il-vjolin, u jistgħu għalih jiġieldu u jisparaw, għax kif jibda jispicċa, idoqq. Idoqq il-hin kollu... U int, għax ma tmurx fix-xelter? Toqghodx hawn, ma tafx x'jiġi jinqala'.

DAVID: Imma ejja int uko. Hawn toqghodx. Ingħorru flimkien lil missierek.

PINA: Missieri ssemmihx, għax żgur ma jiġix. Dir-rokna għalih għandha tifkiriet kbar. Hawnhekk ommi, wara x-xogħol tal-ġurnata, kienet tintefaghlek fuq banketta u toqghod taqra sa ddallam. Dil-kerrejja int ma tafhiex. Hawnhekk hawn ġenn, hawnhekk qisu manikomju, u lil ommi kienu jqisuhha l-anġlu ta' dal-manikomju. Tinqa'a' glieda, tara kif tagħmel u ssewwiha; iweġġa' xi haġġ, tmur tiġri għat-tabib jekk ma ddewwihx hi; it-tfal ta' dil-kerrejja qishom kollha t-tfal tagħha, tmur twassalhom l-iskola u ggibhom lura meta jispicċaw. Għal missieri, ommi kienet il-mimmi ta' għajnejh. Qed tisma' bħali?

DAVID: X'inti tisma'?

PINA: Sparar fil-bogħod.

(*Jinstemgħu fil-bogħod xi żewġ sparaturi, imma minnufiż jinstema' riesaq dejjem aktar jitqawwa, twil u mkarkar, il-hoss tas-sirena*).

DAVID: Spiċċa. Kollox ghadda.

PINA: Il-lum ma jridux iħalluna kwieti. Ma jridx wisq biex ifaqqa' xi jehor.

DAVID: Allahares, għax għandi biċċa xogħol u rrid neħ-lisha.

PINA: Smajt 'l ommok tgħid li int pittur.

DAVID: Iva, dik il-linja li qbadt (*Bi tbissima*). Tghid għad jiġi zmien li npingik?

PINA: Pjaċir niehu. M'hemm xejn hažin.

DAVID: Għandji f'mohhi biċċa xogħol, nibdieha ma ndumx. Pittura tal-Madonna, żagħżugħha, bil-Bambin,

(*Dak il-ħin jibdew deħlin nisa, tħal u rġiel, ġejjin mix-xelter. Minn ta' quddiem Gakkina*).

GAKKINA: Int hawn David? Kif bqajt hawn?

DAVID: Xhin kont ġej, spiċċa kollox.

(*Jidħol Mattija, kważi mbikki, bit-tħal madwaru. Dawk it-tħal li ftit qabel kienu ghajjru u garawh, issa jidħru kwieti kwie-ti madwaru, donnhom iridu jithassruh*).

PINA: Mattija donnha nqalghetlu xi haġa! Xi ġralek, Matt?

ROŽA: Hallih, mititlu l-gidja!

PINA: Kif?

ROŽA: Mititlu l-gidja!

KARLA: Dik il-bomba li tefgħu għall-gharrieda żewġ to-

roq bogħod. Hemm habtet, iva, mhux bogħod minna, għalhekk hassejnieha. Mn>Alla ma kinitx kbira, ġiet f'nofs it-triq. Hsara m'għamlitx, hofra biss fit-triq u l-ħġieġ tat-twiegħi miksur. *Shrap-nel* laqtet il-gidja ta' Mattija u hallietha hemm, tal-post.

MATTIJA: (li kien għadu n-naħa tad-daxxla mdawwar bit-tfal jersaq finnofs, f'nofs li-ġemgħa, qalbu maqsuma.)

Ma kinitx bomba, kellha teqridha hekk, kont nibżha tant għalliha. Rajtha titwielek ftit xhur ilu, sa kont nisqiha l-ħalib jien stess meta kienet żgħira, u rajtha tikber. Rabbejha f'kamarti. u fix-xitwa kont insahħanha u rraqqadha fis-sodda tiegħi stess, u nhaddanha miegħi.

KARLA: Dan Mattija wkoll! X'kull waħda wkoll!

MATTIJA: Kienet għadha tant żgħira, u kont inbusha daqs li kieku kienet binti, daqs li kieku kienet kreatura tiegħi stess. U kif ma stajtx inħobbha?


ROŽA: Ma kellux ħlieħha.

MATTIJA: Hekk hu. Ma kellix ħlief lilha fil-hajja, dejjem tigħi miegħi, ma titlaqni b'xejn. Kienet taqbeż u toqmos fil-kamra u kienet tigħi tigħi fuqi, u jien inħaddanha u nbusha f'ged-dumha. Kont inkellimha u tifhimni.

KARLA: Tassew. Issa qed nara dik il-gidja kemm kont thobba.

MATTIJA: U ngħidx kontx inħobbha. Meta tagħmel xi haġa hażina, meta tmur x'imkien fejn ma kontx irridha tmur, kont inħares lejha u minnufi tifħimni, u kont taraha tiġi tkokk ma' saqajja bħal waħda li ddispjačiha milli għamlet. U ħafna drabi kienet iddaħħakni b'xi prasura li tagħmel (*pawsa qasira*) iva, kienet iddaħħakni (*u għajnejh jidħru ferħana bħal wieħed li qed jiftakar*) iddaħħakni, imma issa ma ddahħaknix aktar. Sal-lum għamlet (*ix-xeħta ta' wiċċu titbiddel u jidher qalbu maqsuma*) sal-lum!

(*Joħroġ Mattija bit-tfal madwaru. Il-leħen tal-vjolin beda jinstema', għall-ewwel bil-mod il-mod donnu qed jithassar lil Mattija fit-telfja tiegħi, imbagħad jogħla u jiżdied, waqt li s-siparju jingħalaq bil-mod.*)




KARLA: Tassew. Issa qed nara dik il-gidja kemm kont thobbha.
(Att I, Xena V).

KARLA: Le le sewwa qed
tagħmel Pina (Att II, Xena I).



DAVID: Dik arti Father, arti,
insejhulha realista. (Att II,
Xena II).



IT-TIENI ATT

L-istess xena ta' l-ewwel att, il-bitħa fil-kerrejja, imma mżejjna għall-festa. Il-Milied. Ghaddew xahrejn mill-azzjoni ta' l-ewwel att, il-ħin: fil-ghodu kmieni. Tinstema' quddiesa qiegħda ddoqq. Karla tjiġi mid-dakla tal-faċċata fuq il-lemin u ssib dieħla minn naha tax-xellug lil Gakkina.

XENA I

Karla u Gakkina

KARLA: Kmien! L-lum, kemm bakkart! Mill-quddies?

GAKKINA: Ii-quddies mur int, mhux jien, u dik l-oħra habibtek. Ji-knisja għau kom qiegħda, mhux għalija, biex tmorru tagħtu fuq sidirkom, imbagħad tidħku bil-proxxmu tagħkom.

KARLA: Bil-mod ghodu ghodu, dis-saħħna kollha. X'għażiex miltlek jien? Kelma kulma ġhidlek. Gejt blajtni. Il-lum il-Milied taf!

GAKKINA: Il-Milied, iva, u j'Alla jibgħathuli tajjeb, għax ma' dik hażin ser nispicċċaha.

KARLA: U int kemm qed iġġibha bi kbira. Ibnek mhux tifel, taf, u dik anqas mhi tifla!

GAKKINA: Tifel muħwiex, imma dik ma tgħoddx għal ibni. B'rasha jdur jekk tkompli thares lejh. Għidilha! Qed ngħid-lek biex tgħidilha, għax nagħmel il-Milied.

(Gakkina toħroġ imbergħna mill-bieb tal-faċċata u kważi taħbat ma' Roża li tjiġi b'tarbija fi driegħha u tifel iżżommu minn idu.)

ROŽA: Il-Milied it-tajjeb, Gakk... X'int imgħaġġla, x'tak?

(Gakkina tibqa' tierġa bla kliem u bla sliem).

KARLA: Halliha, għax il-lum m'aħniex!

ROŽA: Ma jmisshiex. I-lum ġurnata mqaddsa, għall-anqas għall-lum imissa tinsa kollox.

KARLA: U xi tridha tinsa! Me'a xi hadd qed jagħmel xi haġa hażina? Billi Pina qed tkellem lil binha, b'daqshekk x'gara? Tfal mhumiex!

ROŽA: Ma ġara xejn. Żgur ma ġara xejn imma, kif igħidu, dik għa' binha tmut. Ma tridu jkellem lil hadd, ghax ma tridux jasal il-mument li jinsired minnha. Il-mewt biss trid tkun biex iġ-ġagħalha tinfired minnu.

KARLA: Dawn hwejjeg ma temminhomx. Mara waslet biex toħroġ mid-dinja ma tridx tara lil binha jingabar. Imbagħad Pina mhux ta' min jarmiha. Hejwa u għandha minn kollox.

ROŽA: Forsi ftit fuq ruħha żżejjed!

KARLA: U iva b'daqshekk? Jekk ma tkunx ftit fuq ruħha l-lum ma tinqalax. Tibqa' bħal ġbara kif baqgħet Giżu fuq żaqq ommha. Xagħarha ga qed jitnaqqar bl-abjad u t-tletin ilha li qabżithom, ser tibqa' fuq l-ixkaffa.

ROŽA: Giżu gralha li ġralha għax riedet hi. Jien u hi konna ħbieb, aqta' u iekol minnha, u lsieni kiltu magħha dejjem irred-niħha ma tibqax magħluqa d-dar, u hi qatt ma riedet tisma', kliemi minn widna jidhol mill-ohra johroġ. Issa ara x'hadet!

KARLA: Le, le, sewwa qed tagħmel Pina.

ROŽA: Bħalek ngħid, sewwa qed tagħmel, imma taf x'nis-magħħom jgħidu: iddendilx kusek f'bieb l-imghallaq!

KARLA: Xi trid tgħid biha?

ROŽA: Din Ġakkina mhux ta' min jafdaha, għandha x-xjaten fiha, barra s-siegha ta' dal-hin! Dik ga kienet i-l-habs darbejn. Darbejn, taf?

KARLA: Forsi min qallek għax jobgħodha.

ROŽA: Ma jobgħodha xejn. Min qalli jafha sewwa, kiel il-kirxa magħha. Dik storja għad tagħmlilna hawnhekk!

KARLA: U fejn sejra b'rasek, Roż. Ġakkina, ngħidlek, hafna storbju, imma jgħaddilha malajr. Issa tara! Ejj' ngħagglu

għax ilna npaċċu. Ħafna u l-quddiesa iha li daqqet.

ROŽA: Iva, imma xtaqt qabel nara lil Mattija. Fuq, f'ka-martu, mhuwiex.

KARLA: Dak għamel il-lejl idoqq. Issibu għadu barra. Int habbattlu?

ROŽA: Habbattlu, imma ma weġibx. Ir-raġel daħal fis-sagħtejn. Kienu flimkien kif qal hu.

KARLA: Issibu sikirha u baqa' rieqed, dak ma tqajjムux b'xebgħa stanga. Jien sejra jekk int mintix ġejja.

ROŽA: Ha nigi jien uko'l. Inkellmu aktar tard.

XENA II

Għal mument ix-xena tibqa' battala. Igħad-du xi żewġ itfal iħeffu ghall-quddies. Wara ffit tidher Pina u donnha trid tfitdex teħles minn hemm, imma tilhaqha Gakkina, im-berghħna, bir-ragħwa tal-ġħadab f'ħalqha.

GAKKINA: Hawn int, mhux billi ser titlaq tgħaġġel. Fejn kont ma' ibni l-biera fil-ghaxija?

PINA: Ma' ibnek? Jaqaw ma rqadtx dal-lejl, qghadt toħ-lom?

GAKKINA: Ara x'qed nghidlek, ar' kif titkellem miegħi. Il-biera fil-ghaxija kont m'ibni, u jaqbillek ma tharixx lejh aktar, dak mhux hobż għal snienek.

PINA: Int żommu ma' djulek, x'nista' nghidlek.

GAKKINA: Ma' djuli ma nżommux, imm'int tharixx lejh.

PINA: Hu jiġri wrajjha.

GAKKINA: Mhux tassew, qed tigdeb.

PINA Idum siegħa jistennieni hawn, fil-bithha, sakemm noħrog, x'nista' nagħmel jien?

GAKKINA: Tagħtilix il-wiċċ.

PINA: Dak mhux ta' sebghu f'halqu, mhux tifel. X'tahseb intih dahri, naħirbu, jekk jiġi jkellimni?

GAKKINA: Tkellmux.

PINA: Kelma qed tgħid: tkellimux! Bħallikieku, dak għad-żgħir, ma jafx mnejn għandu jgħaddi!

GAKKINA: U jien naf ukoll, tgħidix le, mort miegħu wkoll biex qagħad ipinġik. Ilha ġejja din tagħkom, mhux il-biera biss.

PINA: In-nies igħidu li jridu.

GAKKINA: Żgur, dak il-kwadru li wrjeni tal-Madonna bil-Bambin, iva wiċċek għandha, persuntek taha. Issa qed nifhem kollo, għalhekk ġie kollu ferħan u wrjeni dak il-kwadru u qalli: Ara kemm hu sabiħ! U jien ġħidlu iva, jien il-belha ġħidlu iva. Qalli isbaħ minnu qatt ma għamilt. Żgur li sabiħ, kont hemm int fi. Imma dak il-kwadru nqattaghħulu. Jekk jerġa' jgħib jurihu'i, inqattagħħulu. Dak irid jidħak bija.

PINA: Qed ngħid tellistni quddiesa. Issa sar il-ħin.

GAKKINA: Żgur il-quddies bħalek ma titilfux! Tmur tagħfi fuq sidrek, tmur trodd is-slaleb, imbagħad fid-dlam, minn wara dahar dak li jkun, tagħmel li trid. Dak il-quddies tiegħek, għax ma tmurx tqerr dnubietek!

PINA: U lili xi hsibtni int. Hsibtni xi waħda li ma nafx inrażjan lili mnissi.

GAKKINA: Mjn jaf x'taf!

PINA: Jekk trid taf min jien, saqsi ill kull min trid hawn-hekk, għax jaħfu biżżejjed, jaħfu jien x'jien, jaħfu li għalkemm bla omm imma ghext dejjem onesta, għext dejjem ma' missieri, ma flaqtu qatt. Forsi kieku kont xebba oħra, bla omm u missierha bla dawl, kont nintelaq għal rajja, nagħmel li rrid u li jogħġobni, naqla' l-flus it-tajba biex nilbes u niddandan. Imma dan jien ma għamiltux, għax dejjem bżajt minn Alla.

GAKKINA: Mhux dan li smajt jien.

PINA: Smajt li smajt. Nista' naħseb xi smajt, għax ilsien

in-nies nafu. Ghadam ma fihx ilsienhom imma jaqsam il-blat. Kieku jistgħu n-nies isallbuk. Jien ukoll, biex ngħidhielek, smajt hafna xorti fuqek, imma ma ngħidexx xi smajt għax ma rrīdx inweġġagħilek qalbek.

GAKKINA: Qalbi weġġgħuhieli bizzżejjed. Il-lum drat u xrafet fl-uġġiġ. Nista' naħseb xi smajt fuqi. Smajt li kont il-ħabs

PINA: Dan int qed tgħidu.

GAKKINA: Hekk hu. M'għandix għalfejn nogħħod ninheba wara subghajja. Dizunur f'għajnejn in-nies imma għalija mhux dju. Għalija mhux dżunur imma sagħiċċu li kelli nagħmel minħabba ibni, minħabba dak l-iben li l-lum int trid teħodhuli minn ġo dari. Gew qalulek li jien mort il-ħabs, imma għaliex u kif ma qalulekx.

PINA: U anqas irrid naf.

GAKKINA: Imma jien ngħidlek, għax mniex nisthi m'għandix: missier David mięt u ha'llieh żgħir. Hallieni armla b'tifel ċejkjen. Xi stajt nagħmel? Kont nieħu hsieb wieħed armel, kellu hemel t-fal. Kont 'l-uledu nhobbhom daqs kemm kont in-hobb lil ibni. Imma hu lil ibni ma tantx kien jaħmlu. Kien żgħir u kien jaħqru, kien isawwtu. Darba ma flahtx aktar. Fis-saħħna li kont u fl-uġġiġ ta' qalb li kelli xejjirtlu daqqa ta' sikkina. Kien għalhekk li rajt il-ħabs. In-nies il-lum lili tarani kerha, xiħxa, ħab-sija, u tibżza' minni. Imma jien in-nies ma nbeżżeġgħhomx, qalbi hi ċejkna u taf thobb. Qed tara għaliex ma rrīdx ninfired minn Davjd?

PINA: Imma għaliex qed teħodha daqshekk kontra tiegħi? X'għamilt hażin jekk habbejt? U x'qed jaġħmel hażin hu jekk iħobbni? L-imħabba minn Alla ġejja.

GAKKINA: L-imħabba tiegħu jien irridha tkun għalija biss, jien li rabbejt, fissidtu, sofrejt ħafna għalih, sa mort il-ħabs, ma rrīdx narah jinfired minni u jmur ma' ħaddieħor, jaqsam il-ferħ u d-dwejjaq ma' ħaddieħor. Jien irrid narah dejjem f'dari, nieħu hsiebu jien, inlestilu l-ikel jien, indur bih fil-mard, kif għamilt dejjem. Jekk imur hu, nispicċċa jien, qalbi marbuta wisq miegħu. Imbagħad meta mmut jien, halli jiżżewwieg u jingħabar.

PINA: Minn kliemek jidher li qed taħseb għal rasek biss.

GAKKINA: Jekk inhu hekk, jien hekk inħoħħha, ma nistax nagħmel iehor. Kieku l-laqqħat tagħkom ma kinux li jwasslu biex jifirdu lil David minni, kieku kont ngħidlek kompli kellmu, ma kontx inħassar festi jien, imma naf fejn tistgħu taslu.

PINA: Qed tiġbed wisq lejk, u din l-idea tiegħek għad ikoll-lok tbiddilha.

GAKKINA: Ga ġħidtek ji l-mewt biss tista' tbiddilli din l-idea, xejn aktar: Isma' minni, Pina, tkellmux, aħirbu, biex ghada pitgħada ma tgħidix "ara x'għamilt b'idejja". David għaż-żwieg mħuwiex.

PINA: Miniex nifhem.

GAKKINA: U aktar miniex bihsiebni nfieħmek. Għidtek li David irrid inżommu għalija, sakemm nsta', sal-mewt, David għaż-żwieg mħuwiex.

(*Jinstema' d-daqq melan koniku ta' vjolin f'kamra fuq.*)

PINA: Missieri qam. Ahjar issa nitla' nara jridx xi haġa. Nisma' l-quddies aktar tard.

GAKKINA: Missierek dejjem idoqq il-vjolin, dejjem b'din-nota ta' dwejjaq. Ghid'u li l-lum il-Milied, idoqq xi haġa aktar ta' ferh.

PINA: Missieri din-nota qiegħda f'demmu. Mindu mietet ommi, ma kienx hekk. Jithassar il-hajja u jistieden il-biki.

GAKKINA: Donnu jistieden is-saħta taqa' fuqna, taqa' fuq dil-krejja.

PINA: Issemmix saħta u mhux saħta. Il-lum il-Milied, festa ta' paċi u ta' mħabba.

(*Jitfaccia Patri Franġiskan*)

PATRI: Il-paċi magħkom!

(*Gakkina malli rat il-Patri, għaddset rasha u fittixx biex tbewwieg 'il fuq.*)

PINA: Il-Milied it-tajjeb, Father!

PATRI: J'Alla jkun hekk għan-nies kollha ta' dil-kerrejja.

PINA: Trid lil xi ħadd. Father?

PATRI: Iva, lil wieħed pittur. Qałuli joqghod haġnhekk.

PINA: (lil Gakkina li kienet għadha ma ġarġitx mix-xena)
Lil David irid.

GAKKINA: Lil ibni trid?

PATRI: Iva, xtaqt ħafna nkelimu. Fejn insibu?

GAKKINA: Ghadu fuq. Ghadu ma ġariġx. (*Miżxula*) Im-ma...

PATRI: Ghaliex? X'gara?

GAKKINA: Ghax, id-dar żgħira... żewġ gabubiet.

PATRI: Fil-faqar jien trabbejt u għext, bla soċċi għomri kollu. Taħseb int ser naraha bi kbira jien għax tilqaghni go darek?

(*Jitfaċċa David*).

PINA: Habat tajjeb. Hawn lu, Father. (*Lil David*) Hawn.

PATRI: ...Patri Beneditt.

PINA: Patri Beneditt lilek irid.

GAKKINA: Iva, lilek.

DAVID: Fieq nista' naqdik, Father?

PATRI: Xtaqt ħafna nkellmek.

DAVID: Titla' fuq?

(*Pina twarrab u toħroġ mill-bieb tal-faċċata
għat-taraġ tal-kerrejja*).

PATRI: Mhemmx għalfejn. Jekk nista' nkellmek hawn,
għalija xorta.

GAKKINA: Ha nitla' nirranga ftit fuq għax għadu kollo
imqalleb, Imbagħad, David, itilgħu.

(*Toħroġ Gakkina*).

PATRI: Gejt biex inke:lmek fuq dik il-pittura tal-Madonna.

DAVID: Iva!

PATRI: Dik li għandek fl-esibizzjoni l-Belt.

DAVID: Iva! Min jishem fahħarha ħafna.

PATRI: Jien ma ġejtx biex infahħarhiekk. Jien ġejt ngħid-lek biex tneħħiha minn hemm.

DAVID: (*mistagħġeb*). X'int tgħid, Father!

PATRI: Gejt ngħidlek biex twarrabha. Gid mhix qed tagħmel.

DAVID: Jien fiha ma fittixtx li nagħmel il-ġid. Jien ridt li noħrog biċċa xogħol ta' l-arti.

PATRI: Bhala arti kif taraha int, sabiha. Minn daqshekk ma ngħid-lekk li mhijiex sabiha. Dak li haqqek nagħtiħulek. Imma l-Madonna stajt ma wrejthiex b'dak il-mod hekk indeċenti. X'hawn, ibni, aktar safi mill-Madonna?

DAVID: Dik int taraha indeċenti, Father. Għalija biċċa xogħol ta' arti.

PATRI: Mitt darba w-elf, ibni, imma għalfejn tesponi f'għajnejn il-bnedmin lill-Madonna, l-akbar xempju ta' safra. f'pożżizzjoni hekk baxxa?

DAVID: Dik arti Father, arti, insejħulha realista.

PATRI: Ir-realizmu, ibni, żommu għal kwadri oħra, imma mhux fejn tidhol il-Madonna. Dik il-pittura neħħiha minn hemm u qattagħha.

DAVID: Ga hemm min tani mitt lira tagħha.

PATRI: Flus jien m'għandix. Bħal issa nixtieq ħafna li kelli, ghax kont nagħtik iżżejjed minn hekk u nixtriha jien, imma jien twelidt u ghxex til-faqar u sold qatt ma rajt. Għalhekk biss, il-flus i'lum xtaqθom. Kont nagħtik kemm trid, imbagħad dik il-pittura nqattagħha u naħraqha.

DAVID: Dik il-pittura għalija tibqa' għażiż għal dejjem. Jagħtuni kemm jagħtuni, ma nbigħiex. Dik nibqa' nżommha għandi, hawnhekk, go dari.

PATRI: Dik il-pittura fejn tkun, tiġbed id-dnub.

DAVID: Tghidix hekk, Father, jien mohhi magħluq miniex.

PATRI: Qed ngħidlek u ismagħni: dik il-pittura qattaghha! Dik għad tiġbed is-sahta fuq il-post fejn tkun, u ż-żmien muwiex fil-bogħod.

DAVID: Jekk dan kulma ridt tgħidli, nista' ngħidlek li ġiskop tiegħek ma rnexxiex.

PATRI: Iż-żmien muwiex fil-bogħod. Fejn tidħol il-Madonna, dak li tgħidli qalbi jkun dejjem minnu. Jekk dik il-pittura ma tqattagħiex, għad nerġġu niitaqgħu u nfakkrek f'dan li qed ngħidlek il-lum.

(*Nies bdew jaslu mill-quddiesa li spicċat. Karla u Roża jidħlu jqandlu bit-tfal. Il-vjolin jinstema' jokrob fuq. Pina toħroġ mill-bieb tal-faċċata, mghaggla, sejra ghall-knisja, ixxejjer f'idejha maktur kbir tal-harrir għal rasha. Baqghet għaddejja, anqas biss ħarset lejn David.. Jinstemgħu l-qneppen tal-knisja jdoqqu għall-quddiesa tat-tmienja u nofs).*

DAVID: Pina, għall-knisja? Stennieni.

(*Pina ma tkellmu xejn, tibqa' sejra*).

DAVID: Pinal! Pinal!

(*Pina tibqa' sejra ħierġa tiġri 'l barra, ma tkellem lil ħadd. David jibqa' ħiereg warajha bla kliem u bla sliem. Patri Benedikt għall-ewwel baqa' bħal wieħed miblugh, imbagħad ta daqqa t'ghajnej madwaru u, mifxul, ma jaafx x'ser jaqbad jagħmel, ħareg 'il barra.*)

XENA III

(*Jitfaċċaw Karla u Roża jħarsu lura jagħmlu ġesti b'idejhom u b'ħarsithom bħal min ma jistax jifhem x'seta' nqala'.*)

KARLA: Xi haga nqalghet!

ROŽA: Biż-fors. Ma rajthiex kif ħarġet, anqas lilna ma riedet tkellem. Ahna x'għamilnilha?

KARLA: U dan kollu l-lum, il-Milied, ġurnata mbierka, meta żejjinna hawn kullimkien biex nagħmlu festa flimkien. X'kull waħda wkoll!

ROŽA: Donnha mhix festa ġejja.

KARLA: Ghaliex? B'daqshekk, il-festa xorta nagħmluha. Niżżuħajr 'i Alla ku'll hin u kull mument, mis-sema sa l-art, li dawk ix-xjaten ta' ajrulpani hal-ewna bi kwietna l-lum. Mhux soltu tagħhom!

ROŽA: Imma jekk ifaqqgħulna xi wieħed, Karl, ifaqqgħu-hulna sewwa u għal għarrieda. Donnu dan l-ahħar tahom, kwieti ma jridux iħalluna.

KARLA: Imma l-lum il-Milied, għalina bħalma hu għa-i-hom. Ikunu wkoll iridu jistriehu u jgawdu bħalna.

ROŽA: U mela dawk jemmnu! Dawk jemmnu f'xi haga? Ma tarahomx, m'għandhom rispett u īniena lejn hadd. Iwaddbu l-bombi fejn ġie ġie, sa fuq il-knejjes, sa fuq id-dar t'Alla, imbagħad tħid li dawn in-njes jemmnu bil-Milied! X'jemmnu, jemmnu, qaddishom jemmnu!

KARLA: Imma qalbi tgħidli li l-lum il-festa ser iħalluna nagħmluha bi kwietna.

ROŽA: Minn fommok 'i Alla. Imma, Karl, il-Milied ta'l-lum m'għandux x'jaqsam ma' ta' dari. Dak l-ikel kollu li kien ikollna, dak ix-xorb! Avolja fqar, imma kollox konna nixtru; għax kollox kien b'irħis.

KARLA: Il-lum il-hajja trid! Niżżuħajr 'i Alla minn dak li qed insibu.

ROŽA: Imma kollox bil-għali u bis-serq f'wiċċna. Kulhadd jislo u jmaxtar minn fuqna. Ara Mattija hawn, tfaċċa.

(Jidħol Mattija li jidher għadu fit-tit għajjen u għajnejh għadhom tqal bl-irqad.)

(*lil Mattija*) Mela rqadtha! Tghidx kemm habbattlek qabel hriqt ghall-quddiesa.

MATTIJA: Irqadtha sabiħ! Int imissek taf, sas-sagħtejnej konna għadna barra jien u Killi, jew kont rieqda xhiñ daħal.

ROŽA: Ma stajtx nagħlaq ghajn ma' ghajn qabe' ġie hu, imbagħad wara tajjart in-nghas għal kollo u ma stajtx norgod. Marret ghajni bija mas-sebh, imbagħad fuq kollo kelli nbakkar għall-quddies. Dak li hadt bid-dewmien tagħkom!

MATTIJA: Hee, xi trid tagħmel! Bħal daż-żmien li naraw xi sold żejjed f'idejna aħna, u l-lum jaqbèl dak li wieħed jista' jdabbar ma jitilfux.

ROŽA: Matt, taf x'riddet, taf għax ġejt habbattlek, għax xtaqtek taqbeż qabża l-Belt u hemm it-tfal t-oħti tmur u ggibhom miegħek. Avolja l-lum żgħar mhumiex, imma ż-żminijiet li huma oħti ma titla qhomx weħidhom. Il-lum festa u kont stedinthom jiġu jieklu għandi. Tmur, Matt?

MATTIJA: Jekk taqta' mmurx! Tliet tfajjet bħal dawk, qishom tliet hawhiet għadhom maqtugħiñ friski mis-siġra, tgħid ma mmurx għalihom! Dawk iżżejjnulna hawn!

KARLA: Wiċċi it-tfajjet għandek int, biċċa ta' xiñ bħalek!

MATTIJA: Xiñ żewġek, u int, snienek kollha qed jaqgħu-lek. Jien għad għandi saħħa nkisser il-blatt. Hallina, Karl, għax jekk tweġġgħi noqmos!

ROŽA: Hallih Karl, tħidilux, għax Mattija l-lum irid jagħmilha. (*Bid-dahka*) Mhux hekk, Matt?

MATTIJA: Il-lum nagħmel waħda minn tiegħi.

ROŽA: Ara, Matt, mur u ġibhom 'l hawn. Qis li t-tlieta jiġu: Pija, Marija u Tanja.

MATTIJA: (*donnu f'estasi*). Pija, Marija u Tanja!

(Johrog Mattija).

XENA IV

Karla, Roža u Gakkina.

Leħen ja' xbejba jgħanni:

Biċċa ta' xiħ bla saħħha,
fartas, magħlub, mitruh,
fil-ghażżejj jgħix hajtu kollha,
jorqod u jqum bil-ġuñ.

Jahasra, kif iġġennen
wara xebba t'għoxrin,
u wegħedha art u sema,
mitt lira w mezzanin.

GAKKINA: Din min hi? X'kull waħda l-lum!

KARLA: Din Kruċa, it-tifla taz-Zija Nen. Mohħha, mis-kina, mañnien!

Il-leħen ikompli:

Imma l-logħba tilifha
u ċeda bla kliem xejn,
l-inkwiet u t-taħbi tiegħi
kien kollu xogħol għalxejn.

L-inkwiet u t-taħbi tiegħi
kien kollu xogħol għalxejn

ROŽA: Tiltet mohħha wara suldat, għalhekk qed tgħajjru, xi erba', ħames snin i'u. Kienu ser jitgħarru u kolloks, imbagħad f'daqqa waħda ġassru, qattgħu l-karti. Wahħlet f'rasha li ntilef wara xebba oħra iż-ġħar minnha, u minn dak iż-żmien 'l hawn baqghet tiffissa, tliftet mohħha.

KARLA: Taraha, tithħassarha. Il-lum żgħira mhijiex, magħluqa dejjem id-dar, mohħha spicċa. Kultant tismagħha tinfexx f'dik il-ghanja u tieqaf, Taqa' hemda fuqha.

GAKKINA: Milli jidher dil-kerrejja tassew qafas ta' l-im-ġien. Kemm ili hawn, issa nisma' fuq dak, issa nisma' fuq dik, issa d-dwejjaq ta' wieħed u issa l-ġenn ta' l-ohra, u dejjem sejrin,

dejjem nisma' b'xi ħaga ġdida, dejjem nara xi wiċċ ġdid li ma kontx rajtu qabel. L-inkwiet tiegħi ninsieh fl-inkwiet ta' ħadd-iehor.

KARLA: U int fil-ftit zmien li ilek hawn għadek ma taf xejn. Al-ahħares kellhom jinfethu l-kotba kollha għax kieku aqta' kemm jitfaċċaw dnubiet.

ROŽA: Ara, Karl, l-ahjar ku ħadd imur għal rasu, għax int meta taqqbad tpaċċaċ ma tqafxf. Wahda ngħid il-lu kulħadd jagħti milli għandu.

KARLA: Tkellem ċar biex nishmek.

ROŽA: U fhimt, fhimt, Karl, mintix ta' sebgħek f'ħalqek int. Imma ahjar ma nhassru festi bijl-kliem żejjed il-lum, Karl. Ha mmur ha llesti l-ikla. Wara l-ikej niltaqgħu, Karl!

(*Jidħol Luqa, ir-raġel ta' Karla, jaġħti skossi b'rasi u b'idu għax ibati bin-nervi. Zewġ uliedu jaqbżu quddiemu, wieħed bil-ballun, l-ieħor idoqq trumbetta.*)

KARLA: Hee, b'dit-trumbetta ejja int biex immorru taj-jeb, halli ġġenninli rasi aktar mili hi. U dak l-ieħor jaqbeż bil-balun. Dawn mnnejn għibtuhom? (*Lil Luqa*) Mela ftaħt idejk int il-lum?

LUQA: Il-lum il-Miled ħallihom igawdu.

ROŽA: Ara, tiegħi tgħidx x'għiblhom biex ji'l-aghħbu. Il-lum mhux i-festa tagħihom? Mela, ħallihom igawdu, ħallihom iqallbu kolloks ta' taħbi fuq.

GAKKINA: Min jaf lil uliedek thallihomx jaġħim'u hekk int!

KARLA: U ħalliha 'i dik. Dik imrobbija fil-ġenn.

LUQA: Int il-sienek qiegħed biex jaqla' l-ġlied. Iva il-lum ukoll!

(*It-tifel bil-ballun jolqot lil Roža fuq wiċċha.*)

ROŽA: Ara dan fejn ġie jilgħab, ghax...

KARLA: Hee, qed tara, għax issa laqtek ma tridux jilgħab, kont ser taħbat għaliex minn fuq.

(*Li-ieħor iż-żarżar għall-ġħarrieda t-trumbeiha u lil Roža jaħsadha.*)

ROŽA: Ara x'sa'ib! Ha nitlaq bil-qalb it-tajba, f'gieh kemm hemm!

(*Toħrog Roža mberghna u mbaqbqa. U wrajha joħorgu wkoll Gakkina, Karla. Killi u t-tfal. Għal moment ix-xena tisfa' vojta. Il-leħen tax-xbejba jinstama' mill-ġdid iġħanni:*

Miskin, ried iħabbatha
ma' min qed jgħum fil-flus,
ta' xbejba t'ghoxrin sena
ried illi jkun l-ġħarūs.

(*Fil-hin tidħol fix-xena Kruċa, liebsa dizzu, xagħarha mħabbel, b'ħarsa ta' waħda mgerrxa. Tieqaf għal fit bla kliem xejn u donnha mbażżeġha trid taħrab minn nies. Imbagħad libda riesqa bil-mod il-mod lejn ġiebja li hemm fil-bitħa. Gakkina toħrog fil-gallarija tagħha tal-hadid u tqoqqhod thares lejha u titħassarha.*)

KRUČA: Iva, ried ikun l-ġħarūs. U kien iħobbni, taf..... kien iħobbni..... Ku'l filghaxija, kull meta kien jista', kien jiġi jarani u konna noħorgu flimkien u konna mmorru..... fejn konna mmorru?..... ha nara..... ha nara, niftakarx..... iya, konna mmorru taħt blata ma' xatt il-baħar.....

(*Sadatt tintafa' bil-qiegħda fuq il-ħerża tal-bir, dejjem b'dik il-ħarsa tagħha bla espressjoni ta' waħda mgerrxa u mbażżeġha.*)

.....konna nitrekknu biex ma nidħrux u hemm kien iġħan-naqni u kien ibusni..... u jien kont nistħi..... Ara, kemm hi hamra x-xemx, kont nghidlu, kemm hi sabiha!..... (*Tqum minn bil-qiegħda, u kemm kemm tkaxkar il-pass tkompli:*) u hu kien

jidħak u jien nidħak miegħu..... u ghaliex konna nidħku ma nafx..... (*Tidħak id-daħka ta' waħda belha*)..... Issa kolloġx għadda.....

Mar u l-logħba tiliħha
u ceda bla kliem xejn,
l-inkwiet u t-taħbi tiegħu
kien kollu xogħol għalxejn.....

Kien kollu xogħol għalxejn!

(*Mal-leħen ta' qsim il-qalb ta' dik it-tfajla jingħalaq is-siparju u xhix jerġa' jinsetah ftit waqtiet wara, ikun il-ħin ta' waru nofs in-nhar, xit-tlieta, u l-bitħha mżejjna kollha għall-festa, mimlija bi rġiel, nisa jqandlu b'uiedhom, zgħażaqgħ u tħal. Kul-hadd wiċċu għad-dawl, kul-hadd ferħan. Ewkaristu, fir-rokna, bil-vjolin; Mattija u Killi ħdeej, wieħed bil-kitarra, l-ieħor bil-vjolin ukoll.*)

ROŽA: Doqqu, Killi. Int, Mattija, doqqu! Mela hawn ġejtu għal-xejn? Doqqu!

(*Mattija ta' żewġ noti skurdati fuq il-kitarra*).

Mela d-daqq hekk. Doqqu suret in-nies.

KILLI: Mela int hekk, stenna. Ha niftieħmu ftit. U jekk indoqqu, min sejkanta?

KARLA: Tkanta Pija.

ROŽA: Pija ma tafx tkanta. Għax ma tkantax bintek?

KARLA: Binti tkanta. La tiġi ngħidilha jien stess biex tkanta, tħux hsieb!

KILLI: Ara, Roż, x'ser ngħidlek, ma' Karla l-lum mhux qiskom kelb u qattus. Il-lum jekk tridu nieħdu pjaċir, ftieħmu, inkella naqbad u nitlaq minn hawn jien l-ewwel wieħed.

ROŽA: Tħux hsieb. Il-lum ħalli ngawdu. Il-lum ninsew

il-gwerra. Ha nibda nkanta jien, la hekk tridu: Ibdew! Ibda int, Ewkarist, doqq!

(Ewkaristu beda jdoqq il-vjolin flit ferrie-hi aktar mis-sollu, imma dik il-harira melankonija baqghet inħass).

Roža tkanta:

Għadira li tixrob minnha kif jgħidu ddardarhiex, ghax imur żmien jiġi iċ-ħor tfittixha u ma ssibbiex.

LUQA: (Wiegħaqf qis u serdu). Din tgħanni qiegħda Karl, jew....

KARLA: Halliha ha naraw biex ġejja! Stenna!

ROZA: Hekk ġralha wahda nafha, (turi lil Karla) kisritha mal-habib, u l-lum li wiċċha tkemmex tfittex u 'l hadd ma ssib.

KARLA: Festi jien ma tridx inħassar, Roža b'dan il-ġħana tagħiha tefgħetli ħafna lixka ma' saqajja. Imma ma ġara xejn, ħbiek konna u mijha nibqgħu. Ahjar il-lum, bħal Roža, nghanni jien ukoll. Doqq, doqq, Mattija, halli min għandu l-ġħali, iżidu.

(Mattija, Killi u Ewkaristu, it-tlieta flim-kien bdew idoqqu waqt li Karla bdiet tgħanni:)

Naf waħda, wiċċi ta' belha bla ħila w ma tiswiex, jekk tfittex go sidirha l-imħabba ma ssibbiex.

Għajnejha jżebbgu dejjem, wiċċha qatt mhu dañkan, lil żewġha illi jhobbha bidlitu ma' bañnan.

(U kif qalet hekk, għajnejha minn fuq wiċċi Roža dawrihom għal fuq Mattija, u

kieku ma kienx għax Luqa fitteżx ġibed lil
martu lejh, u Marija u Tanja ħarġu jiżfū
fin-nofs, kieku Roža kienet lesta biex
thebb għal Karla. Imma l-festa kompliel
fost id-daqq u ż-żfin.

Karla, fitit imgħaddha, donnu kellha xi
ħsieb f'moħħha, teiġiet 'il fuq. Warajha te-
la' Luqa).

KILLI: Dawk hekk jafu jagħmlu. Kieku nagħti każ ta'
marti u ta' dak kol'u li nisma', kieku nikser għonqi l-hin kollu.
Jitgħajjru, jiġgieldu imbagħad jerġgħu ħbieb, mur hu għalihom!

ZIJA NEN: Imma Karla, Karla lsienha jweġġa', taf! Allaħares kellha biex titgħajjar dik, għax ma tmurx tara salibha.
għax ma tilhaqx sa'ib bintha dejjem tiġri barra qisha għażżejja.
Għad tagħmlilha xi storja tinkiteb dik!

KILLI: Huwa xi haġa ga ċaqċċet!

ZIJA NEN: U l-qasba ma ċċaqqċa qiegħi għalxejn. Hemm hi,
ħares 'il hawn, hi biss ma tidħirix. In-nies kollha tal-kerrejja
qiegħidin hawn, imma hi le, hi marret tiġġerra qisha ziemel.

MATTIJA: U hallik mi'l-kliem, Nen, Tfettihlex int ukoll
ma' Karla. Ara dawk iż-żewġ għasafar hemmhekk fin-nofs jiżfū.

ZIJA NEN: Dawk Alla jberikhom kemm jafu jiżfū.

MATTIJA: Imisshom ma jafux. Tanja ga ilha xi erba'
snin tistudja ż-żfin, imissha ma tafx! U mhux iż-żfin tal-lum,
qabda qbiż u għenn.

(Marija u Tanja waqfu miż-żfin u, fin-
nofs, imdawwar qagħha mit-tfal u ż-żgħaż-
żaqħ, daħħal ġuvnott jiżfen żifna sfrenata
msieħeb miċ-ċapċċip, id-dahk u l-agħjar
ta' kull min kien hemm).

ROŽA: (Lil Pina). Isa, Pin mur kompli miegħu, mur
aqbeż fin-nofs, mhux ġejt u bqajt imwaħħla hawn, mur!

PINA: Le!

ROŽA: U isa, mur, il lum festa. Il lum insa kollox.

PINA: Le, le u le!

ROŽA: Ghidli haġa, x'inqalaghlek. Ukoll dał-ghodu, an-
qas kliem ma ridt. Sa fejn naf jien, m'għamiltek xejn jien!

PINA: Imma l-lum ma nhossnix fiha.

ROŽA: Jaqaw xi ftit inkwiet ma' omm David?..... Dik
tiħux wisq għaliha, dik bħan-nar tat-tiben.

(*Tidħol minn naħha tax-xellug Antida, il-bint il-kbira ta' Karla, xbejba tiċi modern,
wiċċha miżbugħ qisu maskra, huġbejha
mqaxxrin, il-ħofriet t'għajnejha mċappsin
bl-iswed. Kif lemhet liz-żagħżuq ġoqmos
fin-nofs, marret tkompli tiżżeen u taqbeż
miegħu, u l-agħjat u l-ferħ kiber aktar).*

ZIJA NEN: Hawn hi ġiet, Kill, ara x'žiemel fiha!

KILLI: Din mhux għal hawn tajba!

ZIJA NEN: Ara x'ser nghidlek, Kill, għad nisimgħu xi
waħda fuqha din daqs kemm tiġri. X'tista' tiehu minnha xkora
ġenn bħal din, aktar barra milli ġewwa, aktar tmur fejn ma tid-
hirx milli fejn tidher. Hemm hi, għadha ġejja... min jaf mnejn
ġejja!

(*Iż-żiżna waqfet u Antida, ghajjiena, in-
barmet fuq sieq waħda u waqqħet. Id-
daħħ kiber, u ż-żagħżuq ġeffien kien
pront ħataf lil Antida minn idha u refaqħ-
ha fost iċ-ċapċċip, imbagħad ħaddanha
miegħu u marru ntefġħu bil-qiegħda fuq
daqsxejn ta' bank mal-ħajt fuq ix-xellug.
Imbagħad kien imiss lil Pina tiżżeen).*

ILHNA: Pina! Pina!

(*Pina għall-ewwel ma riditx tiżżeen. Imma
l-agħjat kompli).*

ILHNA: Pina! Irridu naraw lil Pina tiżżeen! Pina! Pina!

(*Roza resqet fuq Pina, gibditha minn id-*

ha u tefgħiha fin-nofs. Il-kitarra u l-vjollini qabdu jdoqqu, u Pina, għalkemm kontra qalbha, kellha tiżfen. Roza resqet lejn Ġakkina li kienet kollha kwjeta, miġ-bura għaliha weħidha, fil-ġenb).

ROZA: Xi tgħidli għaliha?

(Gakkina ma titkellimx, imma tibqa' thares imħassba, għajnejha issa ddawwarhom fuq David u issa fuq Pina).

Ma tgħidli xejn... xejn... warda bħal dik!

GAKKINA: Warda tassew, imma fiha x-xewk.

ROZA: U fejn qed tmur b'rasek int. Ngħidlek jien, għax il-ħaġha minn kienet tarbija. Pina m'hawnx tifla ohra bħalha. Bħal Pina ma ssibx.

GAKKINA: Mhux hekk smajt.

ROZA: Ghax hawnhekk l-ihsna jqasqsu. Fuqi jgħidu tant-xorti. Alla ġares ir-raġel kellu jemmen ku'lma jisma', għax kieku ilna li ggħilidna, hu qabad triq u jien ohra. Jien ukoll xi kelma gie li għidt fuq Pina, imma b'daqshekk?... Tista' tqoqqhod fuq kliemi, bħal Pina, imkien.

GAKKINA: Hemm hi, araha, issa ma' min qed tiżfen...

(Iż-zagħżugħ li kien qed jiżjen qabel, issa reġa' hareġ jiżfen magħha. Jidher Mattija ġiereġ mill-bieb tal-faċċata).

.....bħal dak jixırqilha, mhux iħbi!

(Pina f'daqqa qatgħet miż-żifna u ngibbet fil-ġenb ħdejn David, u ħalliet iż-żagħżugħ jiżfen u jaqbeż waħdu).

ROZA: Rajtha x'għamlitlu? Te'qitu! Qed tara kif mhux kif taħseb int?

(Gakkina ma twiegħibx. B'maktur timsaġġ għajnejha).

U hallik mill-biki. Int tal-biki! Id-dinja ma tafhiex? Il-lu jew ghada jridu jagħmiuha, zgħar mhumiex.

(*Jidhol Mattija mill-bieb tal-faccata ta-lemin, liebes kollu l-ahmar, libsa twi tkaxkar ma' l-art, b'xagħar u leħja twil bojod qotna, għajnejn kvar dañkan Mgħobbi bi xkora li, taparsi, jidh mgħawweg taht il-piż tagħha. It-tfal idu miegħu, jaqbżu, jidħku u jgħollu idejħon U Mattija jqassam il-ġugarelli lit-tfal kulħadd ferħan. Dak il-hin tfigġi u k Karla u bdiet iddur qalb il-gegwigija ta-tfal u baqgħet sejra ħdejn bintha Antia li kienet għadha minsuba fuq il-bank. Li qa baqa' fil-ġenb tal-lemin, wieqaf ħdej Gakkina u Roža.*)

LUQA: Din marti kultant jagħtiha. Tbat bl-attakki.

GAKKINA: Kulħadd ibati b'xi haġa hawn!

ROZA: Taf xinhi martek!

LUQA: Wara dik it-tagħjira kollha, telgħet fuq u nfexx-tibki. Xhin rajha tielgħa b'dik ir-rabja kollha, għidt min ja-x'er tagħmel. Dak kulma għamlet, intefgħet minn tulha fu-is-sodda u nfaqgħet tibki.

ROZA: Għandha mill-boloh!

LUQA: U int mintix aħjar minnha, x'er tgħid! Il-ġlieg mhux int taqilgħu, mħux int dejjem tibdilha, ma taħmilx tarah bi kwieħha.

ROZA: U x'er tgħid int, li ma nnittiflikx mustaċċejk mhux hi, malli tarani qisha rat ix-xitan barra s-siegħha ta' dal hin. L-ewwel haġna ġibberija, haġna kliem ħelu, haġna t-pespi fil-widnejn, imbagħad tinfaż-za' qisha bużżeeqa, u toħroġ mill-is-tonku tagħha l-ħdura li jkollha. Dik martek, int taħfa sewwa għax ġie li wrietej il-bieb ta' barra!

GAKKINA: (*tagħmel sinjal b'idha*). Ieqsu minn dal-għied. Ha naraw Mattija x'er jghid. Donnu jrid jghid xi haġa!

MATTIJA: (*bit-tfal madwaru bil-ġugarelli fidejhon, bl ixbora vojta mixħuta fl-art ħdejn riglejha, ixejjer idejh u isikke lil kulħadd b'arja ta' certa importanza.*)

Huti.....

KARLA: Il-lum isejjha lil kulħadd ħtu, il-lum mhux qed jgħajjarnā, mhux qed jaqla' minn żniedu kulma jrid fuqna.

MATTIJA: Le, il-lum m'għandix ħsieb li noqghod nħajnej jarkom, għalkemm, kieku irrid, hemm hemmel xi nħid fuq kul-wieħed u kull waħda minnkom. Il-lum il-Milied.

ROZA: Nasu, mhemmx għalfejn tħidilna.

KILLI: Iva, halluh jitkellem. Ke' ma ser titimħuhielt velenu. Halluh!

MATTIJA: Il-lum il-Milied, ġurnata ta' paċċi, mhux ġur-nata ta' tagħej, mhux ġurnata ta' ġlied. Il-ħdura li hemm f'qalb-kom, l-aktar fikom in-nisa, jien ma noqghodx nagħtihielkom u nzellaqhielkom bil-mod il-mod, iva dik il-ħdura l-lum ġhattuha b'xi ftit ta' l-abjad, b'xi ftit ta' l-imħabba bejnietkom. Hekk irrid narakom!

KARLA: U hallina, x'int tredden!

MATTIJA: Le, Karla, miniekk inredden. Naf sewwa x'qed ingħid għax jien nisma' l-qanpiena ta' kulħadd.

KARLA: Hee, i-qanpiena li għandek f'halqek, għax dej-jejm sejra ddoqq u tħid fuq dik u fuq l-ohra.

LUQA: U waqqaf dak il-biċċa lsien li għandek u hallih ighid, nirrak teħmed darba għal dejjem.

MATTIJA: Ghid li trid, f'wiċċek jibqa'. Dan hu t-tieni Milied li qed nghaddu fil-gwerra. Is-sena l-ohra għidna "min jaf Milied iehor jekk narawhx!" Ahna rajnieh u qiegħdin ingawdu, avolja fil-gwerra, avolja nistennewhom minn moment għall-ihor ġejjin għal fuqna u jaħbtu għaljna, u min jaf jekk minn hawn u ftit iehor inkunux għadna mal-ħajjin.

ROZA, KARLA, PIJA, KILLI (*wara xulxin*).

U x'int toħlom!

Dal-kliem fejn qed isibu l-lum.
Mattijs taha ghall-priedki.
Hallihom, Matt, ighidu. Kompli!

MATTIJA: Mhux hekk, le! Ma tiqtakarx is-sena l-ohra konna hawn ukoll miġburin. Mhux festa konna qed nagħmu, konna qed nitkelmu bejnietna jien, int, Roż, Luqa, Killi, Karla u Loża. Nisimghu f-daqqa s-sirena. Lola twerwret u ħarġet tiġri. Ma lahqetx middet erba' passi bomba naxritha ma' l-art kif għamlet, jaħasra, lill-gidja tiegħi ftit ilu.

KARLA: Hemm hu, ftakar fil-gidja.

ROŽA: Il-gidja ma jinsihex.

MATTIJA: Le, dik ma ninsihex. Kont iħobbha aktar milli nhobb lilek.

KARLA: Smajtha tfaqqa' Roż. Xehethielek ma' saqajk!

ROŽA: Jien għandi min iħobbni, miniex nistenna lilu, wiċċi Laskri bħal dan!

MATTIJA: Hallina mill-kliem żejjed. Il-lum i-Milied...

ROŽA: Ga għidtlek li natu li l-lum il-Milied, mhemmx għalfejn toqqhod terġa' tgħidilna int.

MATTIJA: Imma jien irrid nghidilkom li l-lum il-Milied u xjera q niftakru f'dawk li nafu li mietu matul is-sena bil-gwerra. Dan li rridd nghidilkom, tqarrsux wiċċekom, ma rridx wisq, biziż-żejjed kemm nagħmel quddiesa waħda biss għal ruħhom. Ma tkunx haġa sabiha? Tajtuni tant flus biex sibt nixtri dal-ftit għu-garelli għat-tfal biex il-lum qed narawhom ferħana, ser tarawha bi kbira u cċāħħduni minn ftit soldi biex infarrġu ftit ir-ruħ ta' minn halliena matul is-sena.

KILLI: Ara kemm ilna ħbieb jien u Mattija, kemm ilna naħdmu flimkien, qatt kemm ili nafu ma sibtu jitkellem ta' ragel daqs il-lum.

LUQA: Jien naqbel b'rūhi u b'għismi ma' dak li qed jgħid Mattija.

MATTIJA: U min ma jaqbilx. Semmejt lil Lola. U min

ma jiftakarhiex, kienet qalbha f'idha ma' kulhadd, konna nsibuhha għal kollex, f'kulma kien ikollna bżonn. U 'l Bertu u lil Feliċ u lil Mansweta, it-tlieta mietu mahruqa f'karozza huma u gejjin 'l hawn. Xi haġa żgħira min sejjer ma jħallashiex?

(Luqa joħroġ maktur b'għoqda flus u jersaq lejn Mattija).

LUQA: Nibda jien. Żommhom kollha.

MATTIJA: Mhawnx għalik, Luqa!

KARLA: Int kemm għamiltha tas-sinjur il-lum, mela l-flus hekk! Tfal għandek. Kolha jridu jieklu minn fuq spallejk, sadik il-kbira t'hemm, araha; biċċa xogħol ma tridx tfittixha, tiekol biss, tiekol u tigħri.

LUQA: Karita', Karl, karita'. U dak li qed nagħmlu l-lum aħna, għada jistgħu jagħmlu magħna, id-dinja mhux hekk sejra!

(Jersaq Killi)

KILLI: Matt, dan hawn, ileqq arah!

(Jixxellu xelin, u wieħed wara l-ieħor, u waħda wara l-oħra, l-irġiel u n-nisa kollha taw xi haġa lil Mattija).

MATTIJA: Prosit, prosit, tassew nista' ngħid li n-nies tal-kerrejja qalbhom tajba. Hawn għandna biex nagħmlu mhux quddiesa waħda, imma tnejn u tlieta. Int, Ģakkina, xi haġa ma twaddabx?

GAKKINA: Jien dawk li mietu ma nafhomx bħalma tafuhom intom. Milix noqghod ħafna hawn. Imma xi haġa nagħti jien ukoll, magħhom, imma, żidu lil żewġi. Il-quddies ikun għal żewġi wkoll.

(U kif qalet hekk, qalghet għixxara rqiq minn għonqha u taiha lil Mattija).

Hu din, u agħmilha flus

KARLA: Jagħmilha flus dak! Dak ser iżommha għalih!

MATTIJA: Xi hsibtni, imġewwa bħalek. Żomm il-sienek li fl-ahħar ma thassarx il-festa, Karl!

(*Tifla, it-tifla ta' Karla, ta' xi tmien snin, waħda mill-ħażna bniet tagħha, tersaq u ġġebbed lil Mattija*).

Xi trid int, xi trid?

TIFLA: Jien nagħtik din,

(*U tatu puja ċnejkna li ma kienx ilu wisq li taha bħala rigal tal-Milied*).

Żommha. Jien ngħaddi mingħajrha.

MATTIJA: Int qalbek tajba, binti. Minn ċkunitek aed tur x'int.

KARLA: Qalbha tajba bħal ommha dik.

MATTIJA: Le, le, Karla, xejn ma tixbhek. Ma nafekx hekk lilek.

ROŽA: Naqtgħu dal-hafna tpaċċiċ u nerġġħu għad-daqq. Doqq, Ewkaristu, ha nkanta jien.

KILLI: Ara ma nispicċawx kif bdejna, Roż, taf!

(*Il-vjolin ta' Ewkaristu beda jinstema' b'dik in-nota tiegħi dejjem ta' swied il-qalb*).

ROŽA: Le, le, Kill, int oqghod hemm u isma'.

(*Roża tkanta*).

Kieku jien kont għasfur ċnejken b'dawk l-ghajnejn ħelwin u żgħar, kont ġwinħajja niftaħ beraħ, nogħla u ntir minn dar għal dar. Kont immur għad-dawl ta' qamar naqbeż, nogħla go xi gnien fejn insib il-ward ta' mħabba, fwieħha hemm ma' kullimkien.

ILHNA: (*jgħajjiu kollha flimkien*).

Prost, dak ji rrīdu!

Mhawnx għalik. Erġa' kanta l-istess!
L-istess irridu nisjmgħu!

MATTIJA: Hekk għall-anqas il-festa nagħlqua bit-tajjeb.
Int. Pija, Marija u Tanja, iżfnu lkoll, u int Pina wkoll, jiżfen kul-hadd. Nifirħu l-lum ghax għada forsi nibku.

(*Iqum moviment fost kulħadd, geġwigija ta' ilħna u ta' ċaqliq. F'daqqa Mattija, ixejjer idejh 'l fuq u jwaqqaf 'il kulħadd.*)

Ieqfu. Gakkina trid titkellem. Trid tgħid xi haġa. Ieqfu.

GAKKINA: Jien m'ghandix wisq xi nghid, imma l-istorja ta' hajti stit jaħfuha. Minnex ser noqgħod ngħidhielkom ghax in-dejjaq kom, ghax inħassar il-ferħ ta' din il-festa, u anqas jimpuratkom minnha. Imma ma tafux kemm intom waqt li qiegħdin tgawdu u tifirħu, jien qalbi tinsab maqsuma u mdejjqa. Jien mara armla, u iben wieħed rajt fid-dinja.....

(*David x'hin jintebah li l-kliem ser idur għal fuqu, fittex ibewwieg baxx baxx 'il barra.*)

.....iva, iben wieħed Alla tani, u dak l-iben ridt inżommu għalija. Kont żgur li hadd ma kellu jħares lejh sakemm nibq'a hajja jien. Ridt li jkun kollu tiegħi, ukoll issa li kiber u sar raġel ridt li nibq'a nżommu bħala tifel, ċkejken kif kien darba. Imma l-lum qed nifhem li ma jistax ikun. Ikolli nbaxxi rasi għas-sejħa mohibja ta' l-imħabba. It-tifla li għażiż binti ridt għall-ewwel nara xi nsib hażin fiha, ghax ma ridtx inhalliha tifjrdu minni, tbiegħdu għajnej deejem minni. Ridt nara x'naqla', ridt nara xi nsib. Imma l-lum, quddiem kulħadd, f'dan il-Jum imqaddes, irrid inbierek l-għeru-sija tagħhom. David... David fejn mar?... Hareġ. Ma jimpurtax. Pina, mil-lum 'il quddiem dari hi darek

(*Pina b'xi nisa madwarha tidher qed tibki. Fil-pront jiċċacca David fid-dahla fuq ix-xellug flimkien ma' Patri Beneditt. Tixxir ta' idejn, ċapċċip, u tħawwid ta' ilħna.*)

IL-ĦNA F'XULXIN:
Viva l-għarajjes!
Viva Pina!

Pina, ejja fin-nofs u iżfen!
Berikhom, Father, berikhom lill-għarajjes!

PATRI BENEDITT: (*li resaq fin-nofs tax-xena b'David warajh*).

Inberikhom. Inberikhom b'qalbi kollha kif qed titolbuni u din il-barka tiegħi hi msieħba max-xewqa kbira li jgħixu dejjem ferħana u ma jiġu bżonn xejn. Imma intom il-lum ma tridux ti-simghu priedki, u priedki jien ma tridx nagħmlil kom. Imma, fil-qosor, irrid infissrilkom l-iskop tiegħi u nitlobk kom tghinuni. Dan iż-żagħżugħ pittur (*juri lil David*), bniedem li l-ġenju tiegħu fl-arti għad iwasslu ħafna 'l quddiem, għandu biċċa xogħol sabiħa ħaf-na, il-Madonna bil-Bambin. Imma dak il-kwadru kif pingiegħ hu ma jixiqbilhiex. Kellimtu dal-ghodu, ma riedx jismagħni. U għal-hekk ergajt ġejt il-lejla bit-tama li l-ħsieb tiegħi jasal fejn dal-ghodu jien ma wasaltx. Dik il-pittura jeħtieg titqatta'... jeħtieg tinharaq.

(*Dawk l-aħħar kelmiet tiegħu kien fihom il-forza u dwew ma' kullimkien. Fil-ħin tinstema' s-sirena, leħenha ġej mill-bogħod, dejjem jitqawwa u jiżdied. Iqum bħal genn fost kulħadd, min jiġri naħha u min jiġri oħra*).

ROŽA: Avolja l-Milied, ġewna xorta waħda.

KARLA: U jien m'ghidtlekx li dawk qalb m'għandhomx!

(*Fost il-ġiri u l-ġenn, bil-mod il-mod jin-ġħalaq IS-SIPAR JU*.

62 - 64
72 - 74.**IT-TIELET ATT**

Daqsxejn ta' kamra mħaffra taħt l-art li tagħmel parti minn xel-ter twil. Hitān għerja, umdi. Ma' wieħed mill-ħitan jidher im-waħħal kwadru b'dawl ċkejken jixxgħel quddiemu. Faċċata, fuq iż-żewġ nahiet, jidhru żewġ bokok li jniffdu għall-partijiet l-oħra tax-xellet.

Meta jiftaħ is-siparju l-persunaġġi jidhru f'din l-ordni: Mattija fuq ix-xellug, bil-qiegħda fuq ħanek ta' blata mal-ħajt, rasu mistrieħha bejn idejh; Kruċa, bint iz-Zija Nen, mixħuta ma' l-art fir-rokna; Karla, bil-qiegħda fuq banketta faċċata, b'tifel mitfugħ f'ħogorha, jidher rieged, qisha statwa tad-Duluri; Patri Beneditt, wieqaf, b'dahru mistrieħ mal-ħajt faċċata, u fuq ix-xellug, mix-ħutin fuq bank ċkejken, David u Pina. Ilbieshom jidher imkagh-bar sew, wiċċhom isfar mewt. Pina b'rasha mistrieħha fuq spallejn David, tidher bħal kieku trid torqod u ma tistax.

Id-daqqiet tal-baqqun jinstemgħu fil-bogħod b'ħoss ritmiku, fil-baxx u ma jaqtax.

DAVID: (*waqt li jiċaqlaq ftit lil Pina*). Pina.....

PINA: (*tibqa' b'rasha mistrieħha u ssaqsi:*) Xi trid?.....

DAVID: Hsibti li ghajnejk marret bik. Jekk trid, orqod. Midd rasek f'ħoġri.

PINA: Ma nistax norqod, David. Bi ngħas u ma nistax norqod. Kemm ilna magħluquin hawn ġew?

DAVID: Mill-bieraħ fil-ġħaxija sa fejn naf jien.

PINA: Mill-bieraħ. Ftit sīghat u rajthom qishom sena. Xi dwejjaq hawn!

PATRI BENEDITT: Ninrabtu mar-rieda t'Alla, binti. Hekk ried. Niżżu ħajr Lilu jekk noħorġu minn hawn qawwija u shaħ.

MATTIJA: Iħaffru qeqħdin, kieku! Isimgħu d-daqqiet tal-baqqun.

KARLA: Daqqiet, li qed infosshom iħabbtu fuq qalbi, u

L. Shellen

kull taħbita nhosha qed tneħħili biċċa minn hajti. Min jaf x'xin sar...

MATTIJA: (*iħares lejn l-arlogg*). Jekk għadu jaħdem tajjeb, it-tmienja.

KARLA: It-tmienja! Bħal dal-hin kont nibgħat it-tfal l-is-kola. Inqum kmieni, intihom it-te', inlesti hom il-kolazzjon u nib-ghathom. Kont narahom mit-tieqa sejrin, iħarsu lura u jxejjru. Issa, jahasra, issa ma baqaghix ħlief dan it-tifel hawn f'hogri.

PATRI BENEDITT: Dak li tatna l-gwerra!

DAVID: Jien u Pina konna bix-xorti li ħlisnieha. Bomba rajnieha nieżla dritt għal fuq il-kerrejja.

PINA: Ghadna ma ħlisnihiex, u anqas ma aħna sejrin neħihsuha. Hawnhekk f'dil-hofra għaddejna l-ejล kollu fid-dlam b'dki id-daqsxejn ta' lampa tixgħel, u meta jintefha dak id-dawl nintfew aħna miegħu ghax in-nifs jonqosna għal kollox.

PATRI BENEDITT: Sakemm jibqa' jixgħel dak id-dawl tibqa' t-tama f'qalbna.

DAVID: Pina! Xi ġralek?

PINA: Xejn.

DAVID: Imma qed tibki

PINA: Qed niftakar f'missieri. Bata tant f'hajtu, kellu wkoll imut mirdum. Imma David.....

(*Tqum u tingata' minn David, għajnejha jidħru jibbru ferħana*).

DAVID: X'tak? Xi ġralek?

PINA: Mintix tisma' bhali?


(*jinstema' b'ħoss mitfi, fil-bogħod il-leħen ta' vjolin*).

DAVID: X'qed tisma'?

PINA: Il-vjolin! Iva, dan vjolin qed idoqq! Mintomx intom ukoll tisimgħu?



KARLA: Festi jien ma rridx inħassar. Roża b'dan il-ghana tagħha tefghetli ħafna lixka ma' saqajja. Imma ma ġara xejn ħbieb konna u mijha nibqgħu. (Att II, Xena IV).



in Shellen

(Mattija u Patri Beneditt ċaqilqu rashom bħal min irid jgħid: M'aħna nisimgħu xejn!)

DAVID: Qed tiddellirja Pina. Oqghod hawn, bil-qiegħda, hdejja, u insa kollox.

(Il-vjolin wara ffit battut iċċief waqaf).

PINA: Tassew mhu vjolin xejn. Hsibt jien. Moħhi ħaseb hekk. Forsi r-riħ qed jonföh barra!

KARLA: Forsi l-mewt qed issejhilna.

MATTIJA: Jekk għandha tiġi l-mewt, halli teħodna mal-ajr u ma thalliniex inbatu.

PATRI BENEDITT: Hekk ir-rieda t'Alla. Ninrabtu ma' dak li jrid Hu.

MATTIJA: Jien donnha qaibī hebreitni l-bieraħ. Fakkart kom x'ġara s-sena l-ohra. Kien il-Milied ukoll, hemda ma' kull-imkien u f'daqqa waħda attakk. Did-darba aghar, wisq aghar. Did-darba l-hombi baqgħu niz-in-dritt fuqna, u l-kärrejja hasdura mill-qiegħ. Kont għadni barra, fil-bokka tax-xelter, u nara l-ħiġan jinfethu qishom karti tal-logħob. Żiemel ffit bogħod min-ni stabat mejjet b'daqqa ta' splinter. Ma rajt xejn aktar. Kif sibt ruhi hawn gew ma nafx. Tift? Emmnuni, ma nafx.

KRUČA: Imma l-logħba tilifha
u ceda bla kliem xejn,
l-inkwiet u t-taħbi tiegħu
kien ko lu xogħol għalxejn.

Ha, ha, haj, kulma għażel sarlu suf, ha, ha, haj!

MATTIJA: Miskina, moħħha mar. Ilu li mar.

PATRI BENEDITT: Każ kurjuż. Naf waħda bħalha, tbat bil-paranoja.

MATTIJA: Biex tbat? B'xi haġżeen?

PATRI BENEDITT: Bil-paranoia. Ikun delirju sistematizzat.....

S. St. U. M.

MATTIJA: Titkellimx għoli, father... nies bla skola aħna.

PATRI BENEDITT: Jixbah b'xi mod lill-genn...

MATTIJA: Hekk aħjar, sa hawn mohhi jasal.

PATRI BENEDITT:F'mohha toħloq storja, u dik l-istorja tagħmilha realta'. Jekk xi haġa tmur smerċ, hemm jib-dew id-disappuntamenti li jwass'luha ghall-ġenn.

MATTIJA: Din hekk, din ilha sejra ghall-agħar. U issa, wkoll jekk ma tkunx miġnun, hawnhekk tiġġen.

PATRI BENEDITT: Nieħdu kollox b-iż-żejjha. Kulma ġie fuqna ġie minn id Alla. Nilqgħuh, il-mewt m'għandhiex tbeżżeġ-ġħadha.

KRUČA: Daqq nofs in-nhar?... Ilu hafna li daqq, u ma jdumx ma jaqa' l-lejl fuqna, il-lejl li jkeffinna fid-dlam ta' dej-ġem.

PATRI BENEDITT: Imma wara l-lejl jiġi s-sebħ, titla' x-xemx, ikollna l-ġmiel u d-dawl.

KRUČA: Is-sebħ għadu 'l bogħod hafna u s-sebħ aħna ma narawhx. Għalina mhemm x sebħ. Għalina li batejna hafna fl-imħabba, keċċewna w telquna, is-sebħ ma ježistix.

PATRI BENEDITT: Taqtax qalbek, binti, is-sebħ jiġi għal kull min mexa fit-triq it-tajba.

KRUČA: Imma xinhu dat-textix li qed inhoss go mohhi? Xinhu dan l-uġiġħ li qed inhoss go sidri? Żgur minħabba fi. Seraql iġidi u telaqni. Kulma kelli hadu, u hallieni nibki u nit-nikket il-faqar u l-miżerja tiegħi.

PINA: Insa kollox, Kruča.

PATRI BENEDITT: F'din is-siegħa li għaddejjin minnha, is-salib tiegħek xejn m'hawa itqal minn tagħna. Insa l-pas-sat, nitolbu għalli ġej.

KRUČA: U għaliex ridt nitlob id-drift tiegħi, u bkejt u ghajjatt ma' l-erbat irjieħ, qafluni f'kamra b'lieqa tal-hadid go bini wiesa' u arjuż hafna, qalb il-kampanja. Dak li hadt. Il-bin:

Dr. Shelton

kien sabiħ u kbir. Kien aktar xieraq li joqghod fih ir-re, imma l-ghajat kien itarrxek, iwahħxek. Imma, hawn, jien fejn jien, kif sibt ruhi hawn? U dak id-dawl jixxgħel hemm, xinhu? U dat-tektik, tektik, tektik go mohhi, għaliex?

(jinstema' i-tektik tal-baqqa)

DAVID: Dak it-tektik hu ta' nies li qed jithabtu biex jo-horġuna minn hawn.

KRUČA: Mela hawn fejn qegħdin?

KARLA: F'halo il-mewt.

KRUČA: Kerha l-mewt, kerha u sabiħa!

MATTIJA: Jew kerha jew sabiħa, mhux hekk? It-tnejn ma jistax ikun.

KRUČA: Qed tghid hekk ghax ma tifhix. Il-mewt jien rajtha kerha meta hu kien jhobbni u jien imradt. Kelli xi haġa f'mohhi, tumur ħafif kif qalu. U kont se mmut. Ma xtaqtx, ghax il-mewt kont qiegħda naraha kerha. Imma meta telaqni u bidilni, u fittixt il-mewt ghax rajtha sabiħa, malajr qafluni fċċella l-mnikomju.

MATTIJA: Din, id-dinja tibniha kif jaqbel lilha, kif taraha go mohħha.

PATRI BENEDITT: Batiet hafna miskina. Halliha tredden.

PINA: Kulhadḍ bata, u kemm għad baqgħalna nbatu. Imma ser nibqgħu hawn magħluqin? In-nifs jonqosna ftit sa ma nispicċaw għal kollo? Dalwaqt nibdew naraw lil xulxin naqgħu fl-art u mmutu.

PATRI BENEDITT: Il-hniena tal-Madonna bi kbira, Ha-res lejha f'dak il-kwadru. Jien qed naraHa tidħkilna.

DAVID: Xi jfisser dak?

PATRI BENEDITT: Ifisser li sakemm tibqgħalna l-ħajja tibqgħalna t-tama li għad islavwna minn hawn gew.

(daqqiet ta' bqaqen, ma jaqtgħux).

IN Shelten

Il-kwadru tal-Madonna! Dan xejn ma jixbah lill-kwadru li pinġejt int, David. X'differenza hemm! It-tnejn sbieħ. Imma dan ma tharisx lejh u jgħagħek tištħi, ma jħammar lekx ħaddejk. Dan johloq fik il-qima u l-imħabba, dak tiegħek il-ghajb u l-mistħija.

DAVID: Arti!

PATRI BENEDITT: Arti kemm trid, imma fejn tidhol ir-religion trid tqanqal is-sens tar-rispett. Ara, David, għid is-sewwa, David ma thosssx fik indiema li dak il-kwadru tiegħek tal-Madonna jista' forsi ghada pitghada jtabba' i-qalb ta' xi hadd innocent?

DAVID: Dak li għamilt, jien m'għamiltu b'ebda intenzjoni hażina.

PATRI BENEDITT: Imma hu x'inhu, il-ħsara dejjem tista' ssir, dejjem qiegħda hemm.

PINA: Għalija wkoll, David, dak il-kwadru tih tifkira sabiha, imma jekk bih tista' ssir xi ħsara nwiegħdu lill-Madonna kemm-il darba noħorgu minn hawn ġew li dak il-kwadru nqat-tgħuh.

KRUČA: Imma x'inhu dat-taħbit li qed inhoss go mohhi? Rasi qed iddur bija, ma niflaħx aktar. U ommi, ommi għax mhix qiegħda hawn mieghi? Sar il-hin. Dalam ga. Fejn marret ommi?

MATTIJA: Regħġiet bdiet tiddellirja..

PATRI BENEDITT: Halluha, dik tkun trid tagħti sfog lil qalbha.

KRUČA: X'inhu dan il-hoss twil, imkarkar li qed nisma'?

KARLA: Dak il-leħen tal-mewt qed isejjħi lna.

MATTIJA: Le, dik is-sirena. Qed jagħmlu xi attakk ieħor.

(*jinstema', ftit mitfi, il-leħen tas-sirena*).

DAVID: Le, dak ir-riħ qed jonfoh barra.

MATTIJA: Dik is-sirena, mhux ir-riħ.

~~NYSTERIA~~

KRUCA: Qed nisma' aghjat ta' ġenn, biki u twerži. U qed nara n-nies tigri. Iva, qed narahom jiġru mbeżżeq? X'in-qala'? X'qed jiġri?

PATRI BENEDITT: Kollox ighaddi. L-ugħiġi u t-tbatija ta' din id-dinja jgħaddu, u warajna jiġu oħrajn, generazzjonijiet oħra, u bħalna jintefghu f'dan il-bahar ta' nkwi. U hekk id-dinja tibqa' sejra, kif bdiet, mal-mewgħa qalila ta' l-linkwiet li ma teħles minnha qatt.

KRUCA: Hu mar u telaqni biex inbati wahdi hawn ġew fid-dlam.

PINA: Mohħha hemm baqa'.

DAVID: Mohħha ma jaħdimx kif għandu ikun. Tinsab barra minn sensiha.

KARLA: Ma nafx min jista' jkun f'sensih hawn?

MATTIJA: Le, f'sensjna għadna ikoll. Nafu mniex għad-dejnej u nafu minn hawnhekk x'għandna nistennew. Nixtieq ħaż-za li bħal issa miniex f'sensijsa, nixtieq li ma nafx x'qed jiġri, nixtieq li ma nafx li l-mewt tinsab hekk fil-qrib. B'danakollu nhoss li ma nistax niġġen, li ma nistax nehles minn dan il-martirju, inhoss li mohħi għadu ċar għalkemm ninsabu f'dan id-djeiq kol'u. Mhux hekk tifhimha int ukoll, Karla?

KARLA: Hekk ukoll. Bhalek mohħi ċar imma l-ferita li għandi f'qalbi hi kbira wisq.

KRUCA: Qed nara ħafna idejn jixxejjru, tħawwa shiha ta' dirghajn u nies jibku u jitkolbu hnieni.

(Jinsteħma' l-isparar u jinhass it-theżhiż ta' l-art mat-twaddib tal-bombi. Mid-dahla fuq il-lemin ifiġġu Pija u Marija, xaq-ħarhom imħabbel, libsithom merħija magħhom, wiċċhom isfar daqs il-qarsa tax-xemgħa).

MARIJA: Ċimiterju hemm hemm ġew.

PIJA: Tanja ġallietna wkoll.

IN Shelken

MARIJA Ma kienx mument!

PATRI BENEDITT: Dak li sar sar. Nistennew li ġej bil-kuraġġ kollu.

KARLA: Nistennew li ġej f'dan l-infern li qegħdin fih.

PATRI BENEDITT: Le, fl-infern maħniex. Din hi l-ahhar targħa għal ħajja oħra.

MARIJA: L-infern qiegħed ġo fina. L-infern qiegħed hemm ġew... (*turi n-naha l-ohra tax-xelter*)... hemm ġew. Hajjin u mejtin, taħlita wahda. Is-Sa Roż, wiċċha kollu demm.....

MATTIJA: (*fuq ix-xwiek*). Ghadha ħajja?

MARIJA: Iva, ħajja.

MATTIJA: Rajtha taqa' hi u ġejja ghax-xelter b'tarbija fi driegħha.

MARIJA: U omm David... tgħidx x'ma għamlitx ma' oħti Tanja... mietet f'hogħora. X'siegħha ġiet fuqna jaħasra!

PATRI BENEDITT: Minn hawn ġew it-triq tinqasam ti tnejn, jew it-triq li twassalna għal ħajja oħra, inkella t-triq li terġa' titfagħna nkomplu l-ħajja ta' qabel. Jekk tkun din ta' l-ahħar ma tantx għandna biex nifirħu, għax mill-ġdid nerġgħu fit-taħbit, mill-ġdid id-dlam flok id-dawl.

DAVID: Imma mhux jekk il-gwerra tispicċa. Imbagħad mill-ġdid jerġa' jkollna l-imħabba, jerġa' jkollna l-paċi. Id-djar jimtlew bil-ħajja u l-ġonna bit-tfal jilaghħbu. Il-ħajja fil-paċi tibid, mhux aktar ġuħ u miżerja, mhux aktar il-ġied bejn art u oħra, u d-din jaġi terġa' tirxoxta mill-istess irmied tagħha.

PINA: Dan kollu narawħ u ngawdu jekk neħħilsu minn hawn.

MATTIJA: Sewwa għidt "jekk!"

PINA:jekk neħħilsu minn hawn.

DAVID: Jekk neħħilsu minn hawn, Pina, inkunu nistgħu nagħmlu dar għalina. Nghixu flimkien. Niftakru f'dan li għad-dejnej minnu.

IN SHELTER

PINA: Kieku nehilsu minn hawn, il-passat ninsewh. Tana wisq inkwiet, wisq dmugħ.

(*Id-daqquiet tal-baqqun waqfu. Hemm pawsa qasira, donnu mument ta' misten-nija, donnha xi haġa ser tiġri. Jinħassu l-bombi jfaqqgħu, u kollha jħarsu 'l fuq bħal jistennew is-saqaf tax-xelter ser jiġ-għarrar fuqhom. Imbagħad bomba qaw-wiċċa fil-qrib, u parti mix-xelter, in-naħa tal-bokka li ma tidħirx tiġġarrar. Jinħass riħ qawwi, il-blast tal-bomba, il-lampa ta' quddiem il-Madonna tħpetpet, donnha ser tintefja' u ma tintefiex, u jidhol f'daqqa dawl li juri li naħa mix-xelter infethet. Tqum bħal geġġiġja, u kollha jfittxu dik in-naħa tad-dawl. Kruċa baqgħet mim-duda fir-rokna qisu għaliha ma ġara xejn. Karla tqum bit-tifel fidejha u tmiddu fl-art. Kien mejjet).*

KARLA: Kollha marru, kollha! Eqajt waħdi!

(*Matti jaġra t-tifel mejjet, iħaddnu ma' sidru, u flimkien ma' Karla jinx lejn in-naħa li sfrundat mnejn kien dieħel id-dawl).*

MATTIJA: Mill-ġdid id-dawl!

(*Karla tibki lill-aħħar iben tagħha mejjet, waqt li Kruċa mix-huta kobba ma' l-art tidħak dik id-dahka tagħha, bla sens, ta' waħda mherwla. Jingħalaq is-Siparju u x'hi mumenti wara jargħa' jinfetaħ, mill-ġdid tarġa' tidher il-Kerrejja b'xi tiġrif 'l hemm u 'l hawn. B'xorti tajba t-tiġrif ma kienx kbir wisq, għalkemm bombi kienu waqqgħu mhux ffit madwar il-Kerrejja li kienet theżżejt sewwa imma baqgħet wieqfa, u xi nirien li tqabbdu sabu tarfhom malajr. Issa, għaddiet ġim-*

għa oħra u l-ħajja reġġħet bdiet miexja normali, kważi kważi jtk x'taħseb, tant kemm il-ħajja tal-gwerra ndrat, illi, kieku ma kienx għadu jidher dak it-tigrif, qisu ma kien sar xejn. L-ahħar tas-sena, lejlet l-Istrina. Kif jinfetaħ is-Siparju x-xena tkun, bejn wieħed u iehor, kif kienet fil-flu ta' l-Ewwel Att: Pina taqla' l-ħwejjeg minxura; Roza ħdejha tgħinha, Mattija mīndud minn tulu ħdejn il-gallinar. Kruċa mixħuta ma' l-art f'dik it-telqa tagħha ta' min ma jafx hux qed jezisti. David bil-qiegħda fuq il-ħerża tal-bir, bi sketch book quddiemu, jidher qed jagħmel sketch ta' Pina waqt li qed tiġbor il-ħwejjeg minxura).

PINA: Lest?

DAVID: Lest hekk malajr? Mela int hekk, żewġ minuti u lest? Xi hsibt?

PINA: X'żewġ minuti, żewġ minuti! Ili kwarta mwahħħla f'dir-rokna.

DAVID: Minuta oħra, stenna.

PINA: Ha narawl!

DAVID: Dalwaqt!

MATTIJA: U int stenna, Pin, donnok għandek il-labar f'gismek, stenna. Mela x-xogħol hekk, daqqa u iġri, hsibtu int, stenna!

PINA: U dan il-lum ġie qalaghha!

DAVID: Lest, ha lest.

PINA: Isa, fl-ahħar!

(U tmur tinxeħet bil-qiegħda ħdejh, thares lejn li sketch).

PINA: (bid-dahka). M'hawnx għalik, David. Tajjeb.

DAVID: Dan, sketch, taf, mhux xi haġa kbira.

PINA: Imma tajjeb. Joghġobni.

(*Mattija w Roża jqumu jaraw ukoll*).

ROŽA: Matt, x'jidhirlek?

MATTIJA: Xi tridu jidhirli, Roż? Għalija ma jistax ikun ahjar.

DAVID: Le, le, Mattija, dan mhux ħlief sketch. Meta mbagħad nagħtiġ il-kuluri jkun jidher ahjar. Dal-hin x'hin sar?

ROŽA: Ma jdumux ma jdoqqu l-ħamsa.

PINA: Biċċtejn hwejjeg ilhom minxura minn fil-ġħodu u ma setgħu jinxfu b'xejn, għadhom niedja.

ROŽA: Mhux bil-fors, naqra xemx ma rajnihiex il-lum, il-ġurnata kollha msahħab. Jien għamilt sewwa, il-lum ma ħsiltx.

MATTIJA: U l-lum l-aħħar tas-sena, Pin, x'ridt taqla'?

PINA: Ghada l-Istrina, festa, mhux ser naħsel. Meta taħsel? Inħalli għal pitghada? Le, jien hekk qaddisi, dak li għandi nagħmel il-lum ma nħallix għall-ġħada.

(*Kruċa tqum u tinqala' minn fejn tkun, u tmur tinxteħet f'naha oħra*).

ROŽA: Ghada l-Istrina, Pin, tassew. Ghaddiet ġimgħa.

MATTIJA: Hemm hi, ser toqghod tiftakar. Ghall-magħmul m'hemmx kunsill, Roż, dak li għadda ghadda, ninsewh.

ROŽA: U jaqbel, u niżżu hajr 'l Alla mis-sema sa l-art, kull hin u kull mument, li ma ġiñiex aghar.

DAVID: Tassew, anqas temmen, rajna dak kollu, filli qed nisfirhu u ndoqqu, filli l-bombi u l-mewt, u fi ftit ġranet għalina qis u ma ġara xejn, insejna kollox.

PINA: Tghid int, David. Insejna kollox mingħalik. U 'l missieri taħseb int li ser ninsieħ f'jumejn jew li tlieta.

DAVID: Le, Pin, mhux dan li għandi f'mohhi. Li rrid

nghid hu li fi ftit ġranet bdejna nghixu hekk, bħal qabel.

MATTIJA: Minn daqshekk veru, bħal qabel, sakemm ma jerġġħux jiġu u jħarbtuna.

ROŽA: Uh, Matt, dejjem xorta nafek, dejjem tobsor li ġej l-inkwiet.

MATTIJA: Żmien l-inkwiet, Roż. Dejjem għidha, u nib-qaq, il-lum filli hawn, filli maħniex.

ROŽA: Jekk ittik il-lok tibqa' sejjer b'dil-kantaliена tiegħek sa ġħada. Ha nit'a 'l fuq.

MATTIJA: Jien ġej ukoll.

ROŽA: X'nambik?

MATTIJA: Hallina, Roż, għax nikxef.

ROŽA: Xi trid tikxf, bhalek?

MATTIJA: U hallina, imxi. Killi fuq? Għax il-lejla nagħmluha.

ROŽA: Killi barra, għadu ma ġiex.

MATTIJA: Ahjar, imxi! MA JIMPURTAX. NO SHOD NISTUNIEH

ROŽA: Imxi xejn int mur għal rasek u jien għal rasu u ifhimha!

(Kruċa tinfexx f'attakk ta' dħak, u tqum u tibda tiddelirja, waqt li Roža u Mattija joħorgu wara xulxin mix-xena).

KRUČA: Jgħidu li jien belha, imma kif stajt ma nkunx belha jekk id-dinja ġennitni! Id-dinja dħaket bija, dak li weġħ-ditni ma tatnix. Fuq kollox ħaditli dak li kelli. X'ghamilt il-hom jien lill-bnedmin biex jaħqruni, biex iweġġħu bi kliemhom,

DAVID: Milli jidher kultant tiġi f'sensiha.

PINA: Taħseb?

DAVID: Ma tarax? Kliemha issa fihi ftit tas-sens!

KRUČA: Belha qaluli, miġnuna wkoll..... qafluni, haq-

runi, u meta raw li ma setghux iġennunji aktar u jaħqruni aktar, reġgħu telquni hawn biex in-nies jgħajjruni belha u miġnuna, u biex jidħku bija. Imma intom ma tidhkux bija, hux hekk?.....

(Resqet għal fuq Pina u David u b'dak il-wiċċ tagħha ta' hnien reġgħet saqsiet-hom):

Intom ma tidhkux bija, hux hekk?

DAVID: Le, Kruċa, int tahseb ji n-nies qed jidħku bik. Hawn fil-Kerrejja lilek kulhadd iħobbok, Kruċa.

KRUČA: Ma nafx, int tahseb hekk.

PINA: Isa, Kruċa, hawn fil-biħha x'qed tagħmel? Itla' 1 fuq u mur strieh.

(Kruċa tingata' minn magħhom u mill-ġdid tibda d-dellirju tagħha).

KRUČA: X'qed nagħmel hawnhekk?..... Tridu tafu x'qed nagħmel hawnhekk?..... Qed nistenna lil dak li mar u ma rajtux aktar b'għajnejja... Kien iħobbni, kien iġħid hu, u jien kont inħobbu wkoll, imma dik l-imħabba tiegħi kienet kbira wisq, wisq, wisq għal dil-qalb ċkejkna li għandi. Tkunx hekk int.....

(tarġa' ddur lejn David).

Tkunx hekk, bħal dak li ħallieni nhobbu, mbagħad x'hi nried, qabad u telaq. Tkunx bħalu, ara x'tista' thalli warajk, thal-li waħda belha bħali... bħali... hekk tgħid id-dinja, hekk jgħidu li n-nies, imma iblah hu min jaħseb li jien belha... ħaħħaħajji...

(u b'dak l-attakk ta' daħk intefgħet ma' l-art bħal sorra ħwejjeg u ma tnifisit).

PINA: Belha belha, imma, tiskanta, kliemha ku'tant fih x'tiżen.

DAVID: Ghax l-iblah mhux ib'ah il-ħin kollu, Piñ. Jigu mument li l-mohħi jiċċara.

KRUČA: (mill-ġdid). Il-ħtijs tiegħi kienet għax kont inħobbu.

PINA: Kruča, isa, insa kollox.

KRUČA: Kif nista' ninsa?

PINA: Iż-żmien ghadda, Kruča.

KRUČA: Ghadda ħafna tassew, imma l-gerha għadha miftuha, għadha tqattar id-demm..... id-demm li ġiebet magħha l-ġħira.

PINA: Le, Kruča, taħsibx hekk!

KRUČA: Imma int qed tghidli hekk għax sibt wieħed li baqa' miegħek u habbek. Tiegħi telaqni, u x'għamiltlu biex telaqni ma nafx.

PINA: Imma tinsiex dak li dejjem tghid int li l-logħba tilifha.

KRUČA: Tassew x'kull waħda, x'qed nhewden il-lum. Il-logħba tħrifha tassew. Kellu xebba t'għoxrin, kellu li: i, fl-ahjar tiegħi, u telaq. Il-logħba hu tilifha.

PINA: Qed tara, kif sewwa qed nghidlek?

DAVID: Qatt, Pīn, ma smajha titkel' em hekk bis-sens.

KRUČA: Bis-sens..... imma intom qed tghidu hekk għax thobbnu..... nies oħra jgħajjruni bla sens u miġnuna..... min jaf min hu l-miġnun.....

(*Tgħaddi Karla, tkun ġejja minn barra, u x'xin tara 'l David u 'l Pina mimdu din ħdejn xulxin b'darhom mistrieħ mal-bir kienet ser taqbad u titla' 'l fuq, imma Pi-na waqqifha u qaltilha*):

PINA: Karl, tel'a' 'l Kruča miegħek, thallijhiex hawn, tel-laghha int.

(*Karla bla kliem xejn qabdet lil Kruča minn taħt driegħha bħal min iwieżeen lil xi ħadd agħma, u t-nejnej bdew telgħin 'il fuq. Qabel ma ħarġu mix-xena. Kruča bħas-soltu nfexxet f'dik id-dakka mkarr-kra*).

PINA: (*x'hin sabet ruħha weħidha ma' David*) Kemm kien fih sens kliemha, David. Mhux hekk jidhirlek int?

DAVID: Hekk deherli. Pina. Ghax qed issaqsi?

PINA: Ghax, David, kultant nghid, min jaf jekk għadx jiġrili bħal din Kruċa?

DAVID: U x'int toħlom, Pin. Biex ġejja l-lum?

PINA: Ma nafx, David, mhux għax naħseb hażin fik, imma l-imħabba għandha bħar-riħ li jitbiddel.

DAVID: Hallina minnek, Pin, ġejja biċ-ċajt u l-kliem il-lum.

PINA: L-imħabba bħall-ballun, nagħtuha bis-sieq.

DAVID: Jagħtiha bis-sieq min jagħtiha, Pina, imma mhux jien u int.

PINA: Jien haga tbeżzagħni fik, David.

DAVID: Ghid, jaqaw?

PINA: Ghax int tifel ta' l-iskola, int għandek futur sabiħ miftuħ quddiemek u ghada pitghada tibda taqla' l-flejjes il-kbar, u ssir sinjur, u lili tarani żgħira, lili tarani Pina tal-Kerrejja.

DAVID: Pina, x'inhu dan tiegħek? Kliem bħal dan qatt ma kont ġhidhthuli.

PINA: Ko'llu minnu. Din Kruċa l-lum b'dak il-kliem li qaltilna ġagħlitni nifhem iż-ż-ż-żebbu bħal-hajja bħat-taqlib tat-temp tista' tjin-bidbel.

DAVID: Il-ħajja titbiddel jekk irridu ahna. Id-destin tagħna ahna stess naħdmuh.

PINA: Ahna stess naħdmuh.

DAVID: Jien qalbek nafha, Pina, u għandi naħseb int lil qalbi fhimtha wkoll.

PINA: Qalbek ili li fhimtha. U għalhekk il-biża' tiegħi. Ghax naf li int thobbn, inħoss li ħliefi int ma thobb li l-hadd, imma min jaf 'il quddiem x'ser tagħmel?

DAVID: Tajba din, 'il quddiem fejn nafu x'gej u x'ser isir?

PINA: Imma, għid li trid, dak il-biża' tiegħi.

DAVID: Jien, Pin, li nista' ngħidlek, int taf m'ommi jien kif kont. Kont naf li ma riditni nkelleml lil ħadd sakemm tibqa' hajja hi, u b'danakol'u lilek kellimtek u ħabbejtek.

PINA: Minn ommok jien naf x'rajt.

DAVID: U jien ukoll, ghax tgħidx x'ma kinitx tgħidli, kienet taqla' minn kol'ox kontra tiegħek.

PINA: Kont naf ghax lili kienet trid tikolni bir-rabja meta kienet tkellimi. Djin ommok qalila wisq!

DAVID: Qalila u mhijiex. Ghax imbagħad fuq kollox għandha qalbha ċkejkna, ma tarax kif dik il-ħafna frattarija, dak il-ħafna ġlied, aghżat u theddid, imbagħad kollox jispiċċa fix-xejn, bħal nefha rih, kollox jgħadha u jispiċċa.

PINA: Tassew. L-ewwel, allahares inkellmek, allahares biss inhares lejk, imbagħad hi stess qaltilna biex nitgharrsu.

DAVID: M'ghidtlekx?..... Hekk ommi, tbiddel il-ħsieb malajr.

PINA: Kważi ġimġha ilu, David.

DAVID: Hekk hu, kważi ġimġha ilu.

PINA: Anqas riđt nemmen lil widnejja meta smajtha tgħid: mil-lum 'il quddiem Pina, dari hi darek.

DAVID: Dak kien ġimġha ilu.

PINA: Imbagħad... imbagħad... anqas irrid niftakar x'gie wara.

DAVID: Filli hafna ferħ b'Patri Beneditt iberikna, u f'daqqa l-bombi niżlin dritt għal fuqna, u niġru bla nifs ghax-xelter.

PINA: U niżżuħajr 'i Alla kif ħlisnejha b'wiċċi il-ġid. Magħluqin fix-xelter u salvajna, u l-kerrejja helsitha haffi.

DAVID: Tassew hafif, hwejjeg tal-għaġeb.

PINA: Imma missieri mar, miskin!

DAVID: Kien ilu jistedinha missierek.

PINA: Kont nghidlu jien, qatt ma ried jisma'. U issa wah-di!

DAVID: Wahdek le!

PINA: Wahdi.

DAVID: Għandek li l-i, Pina. Xejn ma jista' jifridna.

PINA: Jekk tmur int, jiġrili bħal Kruċa.

DAVID: Immur?... U ghax taħseb li għad immur?... Le, Pin, tajjar minn moħħok dal-ħsieb.

PINA: Kbira fiż-żmien miniex, u esperjenza ta'-ħajja anqas ma għandi, imma smajt min iġħid li l-imħabba tixbah lil warda.

DAVID: Hemm aħna, qed tgħidu int stess, sabiha bħal warda.

PINA: Sabiha bħal warda, David, imma fiha x-xewk mohbi.

DAVID: Hmerijiet!

PINA: Il-lum qed tgħid hekk, imma 'l quddiem min jaf!

DAVID: Ghidli haġa, Pin, dan x'qed jaġħtik? X'int toħ-lom u x'int thewden?

PINA: Miniex nghid għal-lum, David, ghax naf li l-lum int taħlef bija, int il-lum turini mhabbtek, tarani hekk kif jien, friska u fuq tiegħi, imma meta jgħaddi ż-żmien l-imħabba ton-qos u tibred...

DAVID: ...l-imħabba tibqa' meta tkun ġejja mill-qalb.

PINA: Iż-żmien iħarbat kollox, iħarbat ukoll l-imħabba.

DAVID: Qatt ma smajt kien titkellem hekk, Pin.

*TIDHOL
KRUCA*
~~(X)~~

PINA: Il-ġenna li nkunu bnejna madwarna, imbagħad tin-bidel fi nfern.

DAVID: Ghidli, f'ġieh kemm hemm, x'tak il-lum?

PINA: Ghax, David, lilek fiż-żmien li ili nafek habbejtek wissq, u għahekk dan l-inkwiet tiegħi, nibża' li għad tista' tinqala' xi haġa bejnjetna u ġġellidna, tifridna. Bhal dik Kruċa (*turi b'idejha lil Kruċa dieħla fix-xena*), ...araha, riega' ġejja... il-lum donnu m'għandhiex kwiet.

KRUČA: Miniex indejja qom il-lum, hux hekk?... Ib-qħu kif intom, lili tagħtux kasi, q'sni miniex hawn, jien ma jien xejn. Halluni biss inhares lejkom u niftakar fiż-żmien li ghadda nintilet fil-ħolm ta' l-imghoddi.

KILLI! ~~(X)~~
PINA: Smajtha, David? Il-ħolm li ghadda!

KRUČA: X'hemm isbaħ milli tqoqħod tiftakar fil-pjaċir ta' qabel. Imma dan il-pjaċir mil-ġdid itertaqli qalbi aktar ma niftakar fih. Ghax dan hu pjaċir kjefer, iġagħleq tiftakar fih biex aktar jagħfaslek u jweġġagħleq lil qalbek. F'mohħi, qaluli, għandi mikrobu... il-mikrobu tal-ġenn ta' l-imħabba

(Jidħol Luqa b'dak l-attakk tiegħu ta' nervi, liebes kollu l-iswed, vistu għal uliedu. u miegħu Killi li mix-xeħta xorob xi qatra nbid zejda).

KILLI: (*Iħares lejn David u Pina li, x'xin jilmu lil Luqa u 'l Killi jbiddlu l-pożizzjoni li jkunu fiha. Iħares lejhom ip-eċ-pec-pec għajnejh u jurihom b'subgħajh waqt li jixxengel xi tnejn*).


Dik, ara, Luq..... għaliha kont qed nghidlek..... Pina, il-ġħaxqa tal-kerrejja. Inħobbha qisha binti, Luq.....

LUQA: (*Jipprova, għalxejn, jiġibdu minn taħt spallejħ*). Imxi 'l fuq. Kill. Imxi striek sagħtejn, għax il-lejla xogħol.

KILLI: *Jinqata' bi skoss minn Luqa u jmur jintafa' fuq bank fil-ġen fejn hemm Kruċa.)*

U int. Kruċa, il-lum ma tgħidilna xejn?..... Imma jien lilek inħobbok ukoll, Kruċa. Int tifla tajba bħal Pina.

KRUČA: Ghax kont tajba daħku bija.



KILLI: Min daħak bik..... għidli min daħak bik?

KRUČA: Min daħak bija mhux qiegħed hawn..... qiegħed 'il bogħod ħafna fejn ma nistax narah, fejn ma nistax nilħqu.

KILLI: Forsi, hekk, ahjar.

KRUČA: Mhux forsi, żgur. Ghax kieku nista' narah u nista' nilħqu, kieku nurih Kruča min hi. Imma jien il-lum bħal biċċa ċarruta mitluqa ma' l-art u ħadd ma jrid jaf bija.

(*Titfaccia Roža fit-tieqa*).

ROŽA: Mela ġie dak, u jien nistenna!

KILLI: (*Li għadu ma ntebahx b'Roža*). Tgħidix hekk, Kruča. Tridx tiġi toqghod għandi, ma' Roža tiegħi, trid?... (*u kif qalilha hekk, qam minn fuq il-bank, ixxejjer tnejn, u ħares lejn it-tieqa u jilmah lil Roža*).

ROŽA: X'qed joħlom dan? Gejja l-lum, għandu xi qatra.

(*Killi mill-ġdid reġa' ntasa' fuq il-bank f'sakra mejjet u ma tniffisx*).

DAVID: Kultant, Pina, noqghod naħseb fuq din l-imbiera-ka kerrejja.

PINA: Biex ġej?

DAVID: Ha nghid'ek biex ġej. Hafna nies meta jsemmu l-kerrejja jħarsu lejha bhala ħaġa baxxa, bhala post li trid tit-bieghed minnu, imma ma jafux li f'din il-kerrejja hawn nies li jafu jħobbu 'l xulxin, jafu jaqbżu u jgħinu lil xulxin.

LUQA: Kif rajna dan l-ahħar bil-bombi fuqna.

DAVID: Hekk hu, fil-bżonn insiru fami ja wahda.

PINA: Qalb wahda. U kieku ma kienx kif qed tgħid int, David, kieku jien, bla omm, bla mmissier, għidli kif kieku kont ngħix?

ROŽA: Int, Pin, ghall-anqas għandek min jieħu hsiebek, għandek ghada pitghada fuq min isserraħ (*turi lil David*), imma dik, miskina (*turi lil Kruča*) fuq min?

JIDHOL MATTIJA

X GAKKINA
MINN ROZA

(Jidhol Mattija mill-bieb tal-faċċata u, fl-
istess hin, tiġi minn barra Gakkina).

MATTIJA: (*Hu u dieħel iħares lejn Killi mixħut fuq il-*
bank)

Huwa dan hawn qiegħed... u jieni nistennieh fuq... anqas tghidli,
Roż, li qiegħed hawn?

ROŽA: Ghalfex din l-għażla? Mela ser jaħrab?

LUQA: Int tgħid li qiegħed hawn. Ma tarahx. Legħigha.

GAKKINA: Hiii, tassew... (*thares l-ewwel lejn Killi, im-*
bagħad lejn Roža) dan x'tah il-lum, Roż, mhux so'tu tiegħu!

MATTIJA: Imma ġakk, jien nafu 'l dak. Meta jkollu fit-

inkwiet jehodlok żewġ qatriet u spiċċa, malajr jeħdu.

ROŽA: L-inkwiet?... X'inkwiet jista' jkollu, ta' papasek
int?

MATTIJA: Inkwiet, biex nghid hekk. Jista' jkun ferħ
ukoll.

ROŽA: U hallina, u mur mnejn ġejt.

MATTIJA: Hemm hi, lsienha jikolha għa'l-ġlied. Kelma
ma żżommhiex fl-istonku tagħha.

GAKKINA: Roż, ejja u inżel 'l hawn, tibqax hemm fuq.
Il-lum l-ahhar tas-sena, nispicċawha bit-tajjeb jekk iħalluna.

DAVID: L-ahhar tas-sena l-lum, Pin. L-ahħar tas-sena!...
(*Igħidilha bit-tbissima*) Taħsibx li jien insejt li l-um l-ahħar
tas-sena hux, Pin?

PINA: Ghaliex?

DAVID: Ara ghaliex? Ma ħsibtx li nsejt li int il-lum għa-
laqt sninek.

PINA: Iva, imma għalija l-inqas ħsieb. Il-lum jgħaddi
bħalma għaddew is-snijin -ohra, anzi did-darba aghħar.....

DAVID: Ghallek aghħar?

PINA: Tlift lil missieri ġimgħa ilu, taħseb int li ser noq-
ghod naħseb, f'għeluq snini?

DAVID: Mitt darba w elf. Imma bi- lli l-lum nifirhu ftit x'ser nagħmlu hażin?

GAKKINA: X'hemm hażin, Pin?

ROŽA: Missierek Alla jahfiru, aghmillu quddiesa għal ru-hu, imma billi l-lum nifirhu ftit, niċċajtaw ċajta, x'ser jiġri?

PINA: Minn daqshekk xejn. Xejn, xi tridu jiġri?

LUQA: Li- l-tfittxun ix, anqas lil marti.

DAVID: U le, Luq, m'aħna ser nagħmlu xejn. Xi hsibti int?

LUQA: Jien u l-mara nibqgħu fuq. Aghħmlu li tridu intom.

GAKKINA: U le, Luq, David mhu ser jagħmel xejn...

DAVID: Kemm infakkru 'l Pina li għalqet sninha, dak kollu! Kemm nieħdu qatra bis-sahha t'hekk, xejn aktar.

LUQA: Aghħmlu intom. Jien b'daqshekk qatra neħodha, ma ngħidjlkomx le, imma Karla 'l hawn iffel, għal hekk, tis-tennewhiex!

ROŽA: Haditha ġewwa wijsq, u għandha biex!

MATTIJA: Nitolbu li ma jiġrix dak li ġara ġimgħa ilu, fil-Milied.

GAKKINA: Hemm hu, ser joqghod jistieden il-ma'temp fil-bnazzi.

MATTIJA: Hekk ukoll kien ġimħa ilu, konna qed ingawdu... Roža kienet qed tħannni, araw niftakarx sewwa... u f'daqqa s-sirena, l-isparar, il-bombi, ix-xelter, anqas irrid niftakar aktar.

DAVID: Jekk ser toqgħod tfakkarna ma nagħmlu xejn, Ilkoll nafu mniex għaddejna, imma ninsew.

ROŽA: Jekk ser noqogħdu niftakru, il-gwerra toqtolna bil-hsieb biss.

DAVID: Qatra wahda biss, kull wieħed, dak kollu, kemm infakkru għeluq snin Pina, u wkoll biex is-sena nispicċawha

b'wiċċ il-ġid. Iddubbajt flixkun whisky, naqsmu magħkom u nifirhu.

KILLI: Whisky!

ROŽA: Hemm hu, sema' l-whisky!

MATTIJA: Whisky!

DAVID: Whisky, Matt, iva. Bix-xorti qiegħed għandi dal-flixkun. Ha nitla' sa fuq u ngħibu.

(*Sakemm David tala' fuq, fid-dahla tal-bieb li jagħti għal barra jitfaċċaw żewġ daqqqa, raġel u tifel*).

MATTIJA: Habat tajjeb. Max-xorb ftit tad-daqq ma jagħ-mlx ħażin.

KILLI: (*li ftit ftit qed jistejjer mis-sakra qam minn bil-qiegħda u rafa' miegħu lil Kruċa*).

.....U Roža tghannilna tnejn, kif taſi hi.

MATTIJA: Imma Karla mhix hawn biex tkompli magħha.

LUQA: Ahjar. Nehilsu mir-ragħad u s-sajjetti.

ROŽA: Għal Pina nghanni iva. Imma intom ghannu miegħi wkoll. Nghannu lkoll flimkien.

(*Jitfaċċa David b'tifel ta' Roža miegħu b'gabarre' bit-tazzi u l-flixkun tal-whisky*).

DAVID: (*X'ħin jilmah liz-żewġ daqqqa*). Gejtuna f'ħin tajjeb. Doqqu!

(*David iferragħ il-whisky waqt li d-daqq sejjjer bil-lajma*).

ROŽA: (*Bil-qiegħda fuq it-tarġa tal-bir, tkompli b'leħen mhux għoli ħafna mat-temp tad-daqq*)

Warda maqtugħha friska,
hekk jien naraha f'ghajnejja,
warda li tfuħ bl-imhabba
din Pina tal-kerrejja.

(*L-oħrajn itennu: din Pina tal-kerrejja!*)

(Juifacċċa dak il-ħin Patri Beneditt li x'ħin jara dak il-ferħ kollu, imur jistrieh dahru mal-ħajt u b'daqsxejn ta' tbissima minn taħt il-baffi jkompli jħares u jitgħaxxaq bihom waqt li magħhom minn taħt l-il-sien ikompli l-vers "din Pina tal-Kerrejja!" Sadattant tfal u nies jitfaċċaw minn nahiet kollha. U Roża tkompli:

Arawha hemm, xi ħlewwa!
qisha bukkett ta' Meju,
bħall-vjoli tfuħ, mohbija,
għandha mill-ġmiel tal-plejju.

(Kollha jtenu: għandha mill-ġmiel tal-plejju!)

Hamra bħall-ward dik qalbha,
hekk jien naraha f'ghajnejja,
qalbha bl-imħabba mfawwra
din Pina tal-kerrejja.

(U kollha jtenu: din Pina tal-kerrejja!)

Għaddiet, għaddiet dis-sena,
u sena oħra ġejja,
nibqgħu inżommu hajja
il-qab ta' dil-Kerrejja.

(Kollha jtenu: il-qalb ta' dil-Kerrejja).

Waqt li Roża tkun tgħanni, l-oħrajni kollha, tfal u kbar, minbarra Kruċa li baq-għet mitluqa ma' l-art u Patri Beneditt b'dahru mistrieh mal-ħajt jitgħaxxaq b'dik ix-xena, l-oħrajn kollha kemm huma jinqalghu minn posthom u jduru qajl qajl ma' Pina waqt li jifformaw bħal cirku madwarha u jtenu l-aħħar vers ta' kull strofa. Madwarhom qed jaqa' d-dlam ta' fil-ġħaxja, u baqgħu jduru u jkantaw strofa wara l-oħra sakemm ma baqgħux jidhru ħlieg dellijiet jiċċaqilqu. U fuq din in-nota ta' kant ta' ferħ jingħalaq bil-mod

Siltiet ta' Apprezzament

"IL-KERREJJA"

SUCCÈSS KBIR FIL-MANOEL

"Id-dramm ta' Guże' Chetcuti 'Il-Kerrejja' nhadem b'success fit-Teatru Manoel għal tliet ijiem wara xuixin il-bieraħ, is-Sibt u l-Gimħa. Il-Malta Drama League b'dan id-dramm u bid-dramm l-ieħor ta' Guże' Diacono li ħadmet dan l-ahħar uriet kemm għandha atturi ta' ħila. L-attendenza li b'mod speċjali s-Sibt u l-Hadd im'iет it-Teatru wriet l-approvazzjoni u s-sodisfazzjon tagħha ghax issa sa fl-ahħar irnexxiel-na nagħtu u nżidu mal-ftit li ga kien hemm drammi originali bil-Malti ta' livell għoli.

"F'dan id-dramm l-awtur ipingi l-ħajja ta' diversi familji bi-grajjet u l-episodji li jiľtaqgħu magħhom, u dawn l-episodji huma marbuta u flimkien jinsġu storja waħda, ħajja waħda. Jidher li l-awtur daħal fil-qalb ta' dawn in-nies, fehem ruħħom u hsiebhom u pingħomlna b'mod li jgħaqgħebek."

"L-Orizzont", 22 ta' April, 1963.

"Guże' Chetcuti's 'I-Kerrejja' throbs with vitality at least in the first two Acts. The portrait it provides of lower class life is vivid and the dialogue shows acute observation.

"In the first two Acts the protagonist of the play seems to be the *kerrejja* (tenement house) itself. The various un-important strands relating to the different characters are woven into a great web which is the communal life of the tenement dwellers. Indeed it is this overall effect which gives those Acts their dramatic force".

**Paul Xuereb, "Sunday Times of Malta",
April 21, 1963.**

"Id-dramm jinbena fuq karakterizzazzjoni qawwija kontinwa, djalogu hafif mimli innuendoes verament tipiči u ku'tant anki wirt il-'poetiku' (imlibbes f'għana, f'taqbil) ta' Chetcuti u pass haj li nżamm kontinwament."

"It-Torċa", 28 ta' April, 1963.

"We are having them in descending order. First we had Mr. Ebejer's cultured people. Then we had Diacono's middle-class drama. And now over the week-end we've had a photographic play about people who lived in a wartime 'Kerrejja' — poor, squalid and pathetic characters though most of them possessing a heart of gold.

"The prevalent school nowadays is that a play should convey a message. Mr. Chetcuti is a willing exile from this category. He belongs to the photographic school, the school that observes and re-produces life without much analysis to draw out 'the message'."

Victor Fenech, "The Bulletin", April 23, 1963.

"Guże' Chetcuti, kif ammetta hu nnifsu, issokta fil-linja li qabad minn żmien ilu fir-rumanzi tiegħu. Iffoka l-lenti tiegħu fuq il-klassiijiet foqra u tafa' fuq il-liżar tas-sentiment tal-poplu dik il-hajja li aħna lkoll għandna dmir intejbu. Tana fil-Kerrejja kwadru haj, naturali, eżatt tal-Maltin li b'xorti hażina jgħixu f'dawn l-ambjenti.

"Djalogu l-aktar safi, bla tidwir ħiereġ dritt mill-qalb ta' min ma jafx jaħbi, mimli qwiel u hafna skartati f'posthom li dejjem ġibdu l-approvazzjoni tal-pubbliku b'dik in-nofs daħka. Sitwazzjonijiet tajbin, li juru kif in-nies jirrejaġix-xu, kemm fil-ferħ kif ukoll f'air raids, u fil-ġlied. Lingwa, djalogu u karaterizzazzjoni mill-ahjar."

J.J.C., "Il-Berqa", 23 ta' April, 1963.

"Guże' Chetcuti depicted life in a tenement house to its minutest detail. The episodes that unfold on the stage reflect the tenants' loves and fears and are the exact reflection of the life as lived by a section of the people in Malta."

"Times of Malta", April 26, 1963.

"Ftit huma dawk li għandhom ħjiel ta' kif jgħixu n-nies fil-kerr-jejjha. Tnejhi n-nies li jgħixu f'dak l-ambjent u oħrajn li bl-immaġinazzjoni jippruvaw jidħlu fi, wieħed jista' jibqa' żgur li l-bqija huma sajma għal kollox mill-aspetti kollha ta' din il-ħajja. Ta' l-ewwel, huma tant imdorrija fiha li bilkemm jindunaw li mhux dik għandha tkun il-ħajja normali tal-bniedem fil-waqt li tat-tieni ma jistgħu jaślu qatt biex jaħsbu fuq xi mezz li jista' jtejjeb qaqħda mhix tant sabiha u jqabbadha t-triq tal-progress li jwassal għall-ħajja soċjali aktar umana u hienja.

"Ried ikun id-drammaturgu, Guże' Chetcuti, biex jitfa' għal-tliet sigħat shah pubbliku numeruż jgħix fl-ambjent tal-kerrejja bħala uditur ta' dak li kien qiegħed jiġi fuq il-palk."

**Costanzo Sapiano, "Il-Berqa",
26 ta' April, 1963.**

"Dan id-dramm kien żgur xogħol sincier maħdum bi drammatiċità u sentimenti li jolqtuk. L-acting, xenarju, l-elementi dekorativi u d-diction tal-persunaġġi kienu l-ingredjenti ta' produzzjoni tajba."

**Paul Mifsud, "Leħen is-Sewwa",
27 ta' April, 1963.**